

UNIVERSAL
LIBRARY

OU_200880

UNIVERSAL
LIBRARY

Checked 1969

ಸತೀ ಬೃಂದಾ

ಎಂ. ಬಿ. ಗೌಡಮ್ಮ ಅಚ್ಚುಕರಾವ್

1948

ಪ್ರಕಾಶಕರು :

ಸತ್ಯಶೋಧನ ಪ್ರಕಟನ ಮಂದಿರ

ಕೋಟಿ, ಬೆಂಗಳೂರು ನಗರ.

ಮೊದಲನೆಯ ಮುದ್ರಣ : ೧೯೪೮

HECKED 1956

HECKED 1965

ಬೆಲೆ : ಸಾಧಾ : ಒಂದು ರೂಪಾಯಿ
ಕ್ಯಾಲಿಕೋ : ಎರಡು ರೂಪಾಯಿ

ಮುದ್ರಕರು :

ಡಿ ಈಸ್ಟನ್ ಪ್ರೆಸ್

೧೧-ಎ, ಜಯಚಾಮರಾಜೇಂದ್ರ ರಸ್ತೆ

ಬೆಂಗಳೂರು ನಗರ

—ವಿಜ್ಞಾಪನೆ—

ಬೃಂದಾವನದ ಪೂಜೆಯು ನಮ್ಮ ಸ್ತ್ರೀವರ್ಗಕ್ಕೆ ಸತ್ಯಕರ್ಮವಾಗಿ ದ್ದರೂ ಬೃಂದೆಯು ಯಾರು? ಆಕೆಯ ಮಹಿಮೆಯೇನು? ಎಂಬ ವಿಚಾರವು ಅಷ್ಟು ಪ್ರಚಾರದಲ್ಲಿಲ್ಲ. ಅದನ್ನು ತಿಳಿಯಬೇಕೆಂಬ ಕುತೂಹಲದಿಂದ ಕೆಲವು ಗ್ರಂಥಗಳನ್ನು ನೋಡುತ್ತಿದ್ದಾಗ ಮಹಾಶಿವಪುರಾಣದಲ್ಲಿನ ಜಲಂಧರ ಚರಿತ್ರೆ ಎಂಬ ಕಥೆಯಲ್ಲಿ ಬೃಂದಾದೇವಿಯ ಸಾತಿವ್ರತ್ಯ ಪ್ರಭಾವವು ವರ್ಣಿಸಲ್ಪಟ್ಟಿತ್ತು. ಪುರಾಣ ವ್ರಸಿದ್ಧರಾದ ಸೀತೆ, ಸಾವಿತ್ರಿ, ದಮಯಂತಿ ಮೊದಲಾದ ಸತಿವ್ರತಾಶಿರೋಮಣಿಗಳ ಸಾಲಿನಲ್ಲಿ ಬೃಂದಾದೇವಿಯನ್ನು ಸೇರಿಸಬಹುದು. ಇಂತಹ ಸಾಧ್ವೀಮಣಿಯ ಮಹಿಮೆಯನ್ನು ನಮ್ಮ ಕರ್ಣಾಟಕ ಬಾಂಧವರಲ್ಲಿ ಪ್ರಚುರಪಡಿಸಬೇಕೆಂಬ ಉದ್ದಿಶ್ಯದಿಂದ ಶಿವಜಲಂಧರ ಕಾಳಗದ ಕಥಾಸಂವಿಧಾನವನ್ನು ಸಂಗ್ರಹ ಮಾಡಿ ಸಮಯೋಚಿತ ಅಲ್ಪ ವ್ಯತ್ಯಾಸದೊಡನೆ ಹಿರಿಯರ ಸಲಹೆಯಂತೆ “ಸತೀ ಬೃಂದಾ” ಎಂಬ ಹೆಸರಿನಿಂದ ಈ ಗ್ರಂಥವನ್ನು ರಚಿಸಿರುತ್ತೇನೆ.

ಕಾವ್ಯರಚನೆಯಲ್ಲಿ ನನಗೆ ಹೆಚ್ಚು ಪರಿಶ್ರಮವಾಗಲಿ ಪಂಡಿತ್ಯವಾಗಲಿ ಇಲ್ಲ. ಆದರೂ ಸ್ವಾಭಾವಿಕವಾಗಿ ಮೂಡಿದ ಭಾವನೆಗಳನ್ನು ಭಾಮಿನೀ ಪಟ್ಟದಿ ರೂಪದಲ್ಲಿ ಬರೆದಿದ್ದೇನೆ.

ಕಾವ್ಯರಚನೆಯಲ್ಲಿ ಅಶ್ಲೀಲಕ್ಕೆ ಅವಕಾಶವಿಲ್ಲದಂತೆ ಅಕಳಂಕಿತ ಸಾತಿವ್ರತ್ಯದ ಸೂಕ್ಷ್ಮತಮ ಸ್ವರೂಪವನ್ನು ನಿರೂಪಿಸಲು ಪ್ರಯತ್ನ ಮಾಡಿರುತ್ತೇನೆ.

ಈ ಗ್ರಂಥರಚನಾಕಾಲದಲ್ಲಿ ಅನೇಕ ಸಲಹೆಗಳನ್ನಿತ್ತು ಪ್ರೋತ್ಸಾಹಿಸಿದ ಮಾಗಡಿಯ ತಾಲ್ಲೂಕು, ಕಲ್ಯಾಣ ಉಪಾಧ್ಯಾಯರಾಗಿದ್ದ ದಿವಂಗತ ಶ್ರೀ. ಎ. ಲಿಂಗಣ್ಣಯ್ಯನವರ ಉಪಕಾರವನ್ನು ಮರೆಯಲಾರೆ. ಈ ಗ್ರಂಥವನ್ನು ಪರಿಶೋಧಿಸಿಕೊಟ್ಟು ಸಹಾಯಮಾಡಿದ ಪಂಡಿತರುಗಳಾದ ಮ||ರಾ|| ಶ್ರೀ|| ಕೆ. ಶ್ರೀಕಂಠಶಾಸ್ತ್ರಿಗಳವರಿಗೂ ಎಸ್. ರಾಮಶಾಸ್ತ್ರಿಗಳವರಿಗೂ ನಾನು

ಚಿರಮುಣಿ. ಕಡೆಯದಾಗಿ ಈ ಕಾವ್ಯವನ್ನು ಪ್ರಕಟಣೆಗೆ ಸಿದ್ಧಪಡಿಸಲು ಆಮೂಲಾಗ್ರವಾಗಿ ಪರಿಶೋಧಿಸಿ ಸೂಕ್ತ ಮಾರ್ಪಾಡುಗಳನ್ನು ಸೂಚಿಸಿದ, ಅಸ್ಥಾನ ವಿದ್ವಾನ್ ಮು||ರಾ||ಶ್ರೀ|| ಮೋಟಗಾನಹಳ್ಳಿ ಸುಬ್ರಹ್ಮಣ್ಯಶಾಸ್ತ್ರಿಗಳಿಗೂ ಮತ್ತು ಇದನ್ನು ಮುದ್ರಣಮಾಡಿಸಿ ಪ್ರಕಾಶಕ್ಕೆ ತರಲು ನೆರವಾದ ಸತ್ಯಶೋಧನೆ ಪ್ರಕಟಣ ಮಂದಿರಕ್ಕೂ ನನ್ನ ಅನಂತ ವಂದನೆಗಳು.

ಈ ಕಾವ್ಯಕ್ಕೆ ೧೯೪೪-೪೫ ನೇ ಸಾಲಿನಲ್ಲಿ ದೇವರಾಜ ಬಹದ್ದೂರ್ ಸಾಹಿತ್ಯ ಬಹುಮಾನವು ದೊರೆತುದರಿಂದ ಈ ಸಹಾಯವನ್ನು ಆತ್ಯಂತ ಕೃತಜ್ಞತೆಯಿಂದ ಸ್ವೀಕರಿಸಿ ಈ ಮೂಲಕ ಗ್ರಂಥವು ಪ್ರಚಾರಕ್ಕೆ ಬರಲು ಅವಕಾಶವಾಧುದಕ್ಕಾಗಿ ಸಂತೋಷಪಡುತ್ತೇನೆ.

ಇತೀ ಸಜ್ಜನ ವಿಧೇಯಕು,

ಎಂ. ಬಿ. ಗೌರಮ್ಮ ಅಚ್ಯುತರಾವ್

ಹುಲಿಶಲ, ಸಾಗಡಿ ತಾಲ್ಲೂಕು,

ಶ್ರೀರಾಮ ಸಹಾಯ

ಸತೀ ಬೃಂದಾ

ಶ್ರೀ ಲಲಿತ ಸರಸಿಜ ಪದದ್ವಯ
ಶೂಲಧರ ಪರಶಿವನೆ ದೇವ ಕ-
ಪಾಲಿ ಶಂಕರ ನಾಗಭೂಷಣ ನಿಗಮಗೋಚರನೆ
ಫಾಲಲೋಚನ ಪಾರ್ವತೀಪತಿ
ಬಾಲಮಾರ್ಕಂಡೇಯವರದನೆ
ಪಾಲಿಸೆಮ್ಮನು ಭಕ್ತವತ್ಸಲ ಕಾಲಭೈರವನೆ

೧

ಶ್ರೀವಿನಾಯಕ ಸುಜನಪಾಲಕ
ದೇವತತಿಪೂಜಿತಪದಾಂಬುಜ
ಕಾವನನೆ ಫಣಿಭೂಷಣನೆ ಶುಭಕರನೆ ಗಜಮುಖನೆ
ಭಾವಜಾರಿಯ ಸುತನೆ ನಿನ್ನಡಿ
ದಾವರೆಯ ನೆನಹಿತ್ತು ದಯೆಯೊಳು
ಕಾವುದೆಮ್ಮನು ಲೋಕವಿಘನತನೆ ಎಡರನಳಿದೊಲಿದು

೨

ರಾಮ ರವಿಕುಲಸೋಮ ಶುಭಗುಣ
ಧಾಮ ಸೀತಾರಾಮ ರಿಪುಗಣ
ಭೀಮ ಮೌನಿವ್ರಾತಸೇವಿತಸಕಲಶುಭಕಾಮ
ಕಾಮಪಿತ ಕರುಣಾನಿಧಿಯೆ ರಘು
ರಾಮ ಮಂಗಳನಾಮ ಸುಜನ
ಪ್ರೇಮ ದಶರಥರಾಮ ದುರಿತವಿರಾಮ ಸಲಹೆಮ್ಮ

೩

ವಾಣಿ ವೀಣಾಪಾಣಿ ಪನ್ನಗ
 ವೇಣಿ ನಾರೀಜನಶಿರೋಮುಣಿ
 ಪಾಣಿಯುಗಳವ ಮುಗಿವೆ ಭಾರತಿ ವಾರಿಜಾನನೆಯೆ
 ಏಣಲೋಚನೆ ವಿಮಲಸುಗುಣ
 ಶ್ರೀಣಿ ಭಕ್ತರ ಕಲ್ಪಲತೆ ಬ್ರ-
 ಹ್ಮಾಣಿ ಬೇಡುವೆನವ್ವ ಕರುಣಿಸು ಕೃತಿಗೆ ಮಂಗಳವ

೪

ವಸುಮತಿಯೊಳಾ ವ್ಯಾಘ್ರಶಿಲೆಯೊಳು
 ವಸತಿಯಾಗಿರೆ ಕರಣಿಕಾಗ್ರಣಿ
 ಎಸೆವನಾ ಶ್ರೀಕಂಠ ಬುಧಸಂಜಾತನಚ್ಯುತನ
 ಕಿಸಲಯೋಪಮಕರ ಪಿಡಿದು ಕ
 ಟ್ಟಿಸಕದಿಂ ಸತಿಧರ್ಮವಾಂತಾ
 ಪಶುಪತಿಯ ಚರಣಾಬ್ಜ ಸೇವಾಸಕ್ತೆ ಗೌರಮ್ಮ

೫

ಪರಮಪುರುಷನ ಭಕ್ತರಿಗೆ ಭೂ-
 ಸುರ ಸಮೂಹಕೆ ವರಪತಿವ್ರತೆ
 ಯರಿಗೆ ಮಾತಾಪಿತೃಗಳಿಗೆ ಗುರುಗಳಿಗೆ ಪತಿಪದಕೆ
 ಎರಗಿ ಭಕ್ತಿಯೊಳಾನೊರೆವೆ ಸ-
 ಚ್ಚರಿತೆ ಸಾಧ್ವೀರತ್ನ ಮೆನಿಸುತೆ
 ನೆರೆಮಹಿಮೆಯಿಂ ಮೆರೆವ ಬೃಂದಾದೇವಿ ಚರಿತವನು

೬

ಸರಸಿಜದ ರಜವನು ವಿಸರ್ಜಿಸಿ
 ವರಮಧುವನಾರಡಿಯು ಸೇವಿಸ
 ತೆರದೊಳಂಚೆಯು ಪಯವ ಸವಿದಾ ಜಲವನುಳಿವಂತೆ
 ಸರಸಕಾವ್ಯದೊಳಿರ್ಪ ದೋಷವ
 ತೊರೆದು ಗುಣವನೆ ಸವಿದು ಸುಜನರು
 ಧರೆಯೊಳದಣಾದರದೊಳವಧರಿವುದು ಸುಸಮ್ಮತದಿ

೭

—:—

ಎರಡನೆಯ ಸಂಧಿ

ಸೂಚನೆ

ವ್ಯಾಸಮುನಿಪತಿಗೊರೆದ ಬೃಂದಾ
ವಾಸದೊಳು ಹರಿಯಿದ ಕಥನವ
ವಾಸವಾರಿ ಜಲಂಧರನು ಜನಿಸಿದುದ ವಿಧಿಸೂನು

ಶ್ರೀಮನೋಹರನಪ್ರತಿಮಗುಣ
ಧಾಮನೆನಿಪಾ ವ್ಯಾಸಮುನಿಪತಿ
ತಾಮಸನ ಪರಿಹರಿಪ ಪೌರಾಣಗಳ ತಾ ಸೃಜಿಸಿ.
ಆ ಮಹಾವನ ಬದರಿಕಾಶ್ರಮ
ಸೀಮೆಯೊಳು ಗುರುತಪದೊಳಿಸೆದಿರೆ
ತಾಮರಸಭವಸೂನು ಬಂದ ಸನತ್ಕುಮಾರಮುನಿ.

೧

ಬಂದ ಮುನಿಗರ್ಘ್ಯಾದಿ ಸತ್ಕೃತಿ
ಯಿಂದಲುಪಚರಿಸುತ್ತ ಕುಶಲವ
ನಂದು ಮುದದಿಂ ಕೇಳುತಾಗಮನದ ಸುಸಂಗತಿಯು
ಚಂದದಿಂ ಬೆಸಗೊಳಲು ಸನ್ಮುನಿ
ವೃಂದವಂದಿತಗೆಂದನಾ ಹರಿ
ನಂದನನ ಸಭೆಯಿಂದ ಕಾಶಿಯೊಳುರು ಮಹಾವ್ರತವ

೨

ಚರಿಸಖೀಕೆಂಬಾಸೆ ಮನದೊಳು
 ಬರಲು ಪಥದೊಳು ತವಪದಾಬ್ಜದ
 ದರುಶನವು ಪರಿಲಭ್ಯವಾದುದು ಧನ್ಯ ತಾನೆನುತ
 ಸರಸಿಜಾಸನಸೂನು ನುಡಿಯಲು
 ಪರಮಹರುಷದಿ ಸತ್ಯವತಿಯಾ
 ವರಕುವರ ಬೆಸಗೊಂಡನಾ ವ್ರತವಾವುದೆಂದೆನುತ

೩

ವ್ಯಾಸಮುನಿಪತಿ ಕೇಳು ಚಾತು
 ಮಾರ್ಗಸದಲಿ ಬೃಂದಾವನಾಂತದೆ
 ವಾಸಗೈವನು ತುಲಸಿದೇವಿಯ ಸಹಿತ ಹರಿ ಮುದದಿ
 ವಾಸವಾದಿಸಮಸ್ತ ಸುರರಾ
 ವಾಸುದೇವನನಂದು ಸೇವಿಪ
 ರಾ ಶುಭೋದಯ ಸಮಯವದಕಿಂತಧಿಕವಿಲ್ಲೆಂದ

೪

ತುಲಸಿ ಎಂಬವಳಾರು ಮೇಣಾ
 ಕಲುಷದೂರನದೇಕೆ ಬೃಂದಾ
 ನಿಲಯದೊಳು ವಾಸಿಪನು ಚಾತುಮಾರ್ಗಸದಲಿ ಮುದದಿ
 ತಿಳುಹು ನೀನಾ ವಿವರವೆಲ್ಲವ
 ನೊಲಿದು ವಿಸ್ತರಮಾಗಿಯೆನಲಾ
 ಜಲಜಗರ್ಭನ ಸೂನು ಮುನಿಪತಿಗೊರೆದನೀತೆರದಿ

೫

ಪರಮಮುನಿ ಕೇಳಿ ಜತಗಿರಿಯೊಳು
 ಪುರಹರನು ಕಡು ತೋಷದಿಂದಲಿ
 ಗಿರಿಜೆ ಪಣ್ಮುಖ ಗಣಪರಂದೊಡಗೂಡಿ ವಿಹರಿಸುತ
 ನಿರುತ ಭಕ್ತಿಯೊಳರ್ಚಿಸುವ ಭ-
 ಕ್ತರ ಮನೋಭೀಷ್ಠವನು ಸಲಿಸುತ
 ಕರುಣೆಯಿಂ ಸಲಹುತಹನಾ ಹಿಮಗಿರಿಯ ಮನೆಮಾಡಿ

೬

ಗಿರಿಯ ಸಂಪದಮೆನಿಸಿತೊ ಮನಸಿಜ
ಹರನ ಮಂದಿರಮೆನಿಸೆ ಫಲಮಯ
ತರುಗಳಿಂದ ಗಭೀರಕಂದರನಿರ್ಝರಗಳಿಂದೆ
ನೆರೆ ಮಧುರಗಂಧರ್ವಗಾನನ
ಜರೆಯುವಂತಿಂಚರದೆ ಪಾಡುವ
ವರವಿಹಗತಿಯಿಂದೆ ಮಿಗೆ ಶೋಭಿಸಿದುದಾಗಿರಿಯು.

೭

ಸೊಗನ ಬೀರುವ ಶೃಂಗವೃಂದದಿ
ಜಗದ ಸೌಧಕೆ ನೆಲೆಯ ಕಂಬದ
ಬಗೆಯ ತೋರುತ ಸದನಮೆನಿಸಿತು ಭಕ್ತಪಾಲನಿಗೆ
ಗಗನವನು ಸೋಂಕುತಿಹ ಶಿಖರದಿ
ಮುಗಿಲ ತಡೆಯುತ ತರಣಿ ಶತಿಗಳ
ಬಿಗಿದು ತಾಂ ಚುಂಬಿಸುವ ತೆರದಿಂ ಮೆರೆದುದಾಗಿರಿಯು.

೮

ವರನಿಶಾಕರ ತಿಲಕವಾಗಿರೆ
ಸುರಿವ ಹಿಮ ಬೆಳ್ಳಸನಮೆನಿಸಿರೆ
ಮರುತನಿಂ ಸಂಚಲಿಸ ಮೇಘವೆ ಕೇಶಮೆಂದೆನಿಸೆ
ತರುಗಳೇ ಪಸಿರುಡಿಗೆಯಾಗಿರ
ಲುರುಕಿರೀಟವೆ ಶಿಖರಮುಡುಗಣ
ಮೆರೆದ ಸರ್ಪಾಭರಣಮೆನಿಸಿರೆ ರಾಜಿಸಿತು ಗಿರಿಯು.

೯

ಇಂದುಧರನೋಲಗದೊಳೊಪ್ಪಿರೆ
ನಂದಿ ಭೃಂಗಿ ಗಣಂಗಳೆಲ್ಲರು
ನಿಂದು ನುತಿನಾಡಿದರು ಹರುಷದಿ ನಿಗಮಗೋಚರನ
ಕಂದುಗೊರಲನೆ ಪರಮಕರುಣಾ
ಸಿಂಧು ಕಾಮಿತದಾತ ಶಿವನೆ ಮು
ಕುಂದವರದನೆ ಸಲಹೆನುತ ನಮಿಸಿದರು ಭಕ್ತಿಯಲಿ.

೧೦

ಈಶನಿಂತೋಲಗದ ದಿವ್ಯಮು-
ಹಾಸಭೆಯ ಮಧ್ಯದಲಿ ಮೆರೆದಿರೆ
ವಾಸವನು ನಡೆತಂದು ಮಣಿಯುತೆ ಬೆಡಗಿನಿಂ ನಿಂದು
ಬೇಸರವು ಸಿರಿದಾಯ್ತು ಯುದ್ಧದೊ
ಳಾಸೆ ಕೈವಾರಿಪುರದಂಬರ
ಕೇಶ ಸಮಬಲನಿಲ್ಲ ತೋಳ್ಳಿಗಿಲ್ಲ ಸಾರ್ಥಕತೆ

೧೧

ನಂದಿವಾಹನ ನಿಖಿಲಮುನಿಹೈ-
ನ್ಮಂದಿರನೆ ವರರುಂಡಮಾಲನೆ
ಕಂದಮಾರ್ಕಂಡೇಯವರದನೆ ಭಸಿತಲೇಪಿತನೆ
ಇಂದುಶೇಖರ ಸುರನದೀಧರ
ಮಂದಮತಿಯೆಂದೆನ್ನ ವಾಕ್ಯವ
ಹಿಂದುಗಳೆಯದೆ ಹಗೆಯ ದೊರಕಿಸು ಕಳೆವೆ ಬೇಸರವ

೧೨

ಹರಿದು ಪುತ್ರ ದೊಳಿದ್ ಫಣಿಯಂ
ಕೆರಳಿಸುತೆ ಸೆಳೆವಂತೆ ವೈರಿಯ
ನೆರೆವ ಸುರಪಂಗಿಂದನಭವನು ಮರುಳೆ ನೀನಿಂದು
ಮರೆದೆಯಾ ರಕ್ತಸರ ಸವಿಯನು
ಮರಳಿ ಬೇಡುವೆ ಹಗೆಯನೆಂದಾ
ಹರನು ಭರದೊಳು ಮುಳಿದು ತೆರೆದನು ಫಾಲನೇತ್ರವನು

೧೩

ಪೇಳಲಳವೇ ಫಾಲನಯನ
ಜ್ವಾಲೆ ಪಸರಿಸಲೊರಗಿದನು ಸುರ
ಪಾಲಕನು ನೋಡಿದನು ವಾಕ್ಯತಿ ನಡೆದನರ್ಥವನು
ಕೇಳಿಕೊಂಡನೆ ಹಗೆಯನಸುವನು
ಕಾಲರುದ್ರನ ಕೋಪದಗ್ನಿಗೆ
ಪೋಲು ಮಾಡಿದನೆನುತ ಮರುಗಿದನಮರಗುವರೈ

೧೪

ದೇವ ನಿನ್ನಯ ಖತಿಯ ಬೇಗೆಯ
 ನೀವಿಬುಧಪತಿ ಸಹಿಸಬಲ್ಲನೆ
 ಜೀವದಾನವನೊಲಿದು ಕರುಣಿಸು ಶಾಂತನಾಗೆನುತ
 ದೇವಗುರು ತಾ ಭಯದಿ ನುತಿಸುತ
 ಭಾವಶುದ್ಧಿಯೊಳೆರಗಿ ಬೇಡಲು
 ಸಾವಧಾನದಿ ನುಡಿದನಾ ಪುರಹರನು ಗೀಷ್ಟತಿಗೆ

೧೫

ಹಿಂದೆ ದಾನವರೆಸಗಿದುಪಟಳ
 ಮೊಂದೆ ಸಾಲದೆ ದೇವತತಿಗಿ
 ನ್ನೊಂದು ಬಾರಿಯು ಬಯಸುವರೆ ನೀತಿಜ್ಞರಾದವರು
 ಮುಂದೆ ಬಹು ಕಷ್ಟಂಗಳಂ ಕಡು
 ಮಂದಮತಿಯರಿದಪನೆ ಕೇಳಿದ
 ರಂದವನು ವಾಸವನು ಬೇಡಿದನೊರ್ವ ವೈರಿಯನು

೧೬

ಮಂದಮತಿಯಾಗಿದನು ಸುರಪತಿ
 ಹಿಂದೆ ಸಂಭವಿಸಿದ ರಕ್ತಸ
 ವೃಂದವನು ಕೊಲಲಾರದೊದಗಿದ ಗಾಢದುಃಖದಲಿ
 ನೊಂದನಂತಿರಲೆಂದು ಶಾಂತಿಯ
 ನೊಂದಿ ಬಾಳದೆ ಹಗೆಯ ಬಯಸಲು
 ಬಂಧನವ ತಾ ದೇವನಿಕರಕೆ ತಾರದಿರನೆಂದ

೧೭

ಸುರಪತಿಯ ಸಾತ್ವಿಕತೆ ನಶಿಸಿಹು
 ದಿರಲಿ ಕೇಳ್ವೀನಳುಕಲೇತಕೆ
 ಸುರರ ಗೆಲ್ಲುವ ದೈತ್ಯನೋರ್ವನು ಜನುಮವೆತ್ತುವನು
 ಬರಿದೆ ಚಿಂತಿಸಲೇನು ಫಲ ನಾಂ
 ಕರುಣಿಸಿದೆ ವೈರಿಯನೆನುತಲಾ
 ಪುರಹರನು ಪೇಳಲ್ವೆ ಸುರಗುರು ನಮಿಸುತಂತೆಂದ

೧೮

ಇಂದುಶೇಖರ ಕರುಣೆಯಿಂದೆಪ್ಪು-
 ರಂದರನ ಪೊರೆ ಕೋಪಿಸದೆ ಗುಣ
 ವೃಂದ ಜಗದಾನಂದ ತ್ರಿಭುವನವಂದ್ಯ ನೀನೊಲಿದು
 ತಂದೆ ತಾ ಮತಿಹೀನನಾಗಿಹ
 ನಂದನನ ತೊರೆದಪನೆ ನೀಳ್
 ತಂದೆ ಸುರರಿಗೆನುತ್ತಲಾ ಗುರು ನುತಿಸಿದನು ಹರನ ೧೯

ಧರಣಿಯನು ಸೃಷ್ಟಿಸುವೆ ನೀ ಪಂ-
 ಕರುಹಭವನೆಂದೆನಿಸಿ ಜಗವನು
 ಪೊರೆವೆ ಹರಿಯೆಂದೆನಿಸಿ ಮೇಣ್ ಲಯಗೊಳಿವೆ ಹರನಾಗಿ
 ಮೆರೆವ ರವಿಯೆಂದೆನಿಸಿ ದಿವದೊಳ
 ಗಿರುಳೊಳಗೆ ಶಶಿಯೆನಿಸಿ ಶೋಭಿವೆ
 ಹರನೆ ಪನ್ನಗಧರನೆ ನೀಂ ಸುರಪತಿಯ ಪೊರೆಯಿಂದ ೨೦

ನಿಂದು ದೃಢದೊಳಗಿಂತು ವರಬಾ
 ಲೇಂದುಮೌಳಿಯ ನುತಿಸುತರೆ ಬಹು
 ದಂದುಗವ ಪರಿಹರಿಸಿ ರಕ್ಷಿಸ ಪರಮಕರುಣಾಳು
 ಮಂದಹಾಸವ ಬೀರುತಲಿ ಸಾ-
 ನಂದದಿಂ ಗೀಷ್ಟತಿಗೆ ಶಾಂತತೆ
 ಯಿಂದ ನುಡಿದನು ವದನದೀಧಿತಿ ಬೆಳಗೆ ದಿಕ್ತಟವ ೨೧

ಕೇಳು ವಾಕ್ಯತಿ ದುಗುಡ ಬರೆಸು ಎ-
 ಶಾಲಭಾವದಿ ಸಹಿಸಬೇಹುದು
 ಪೇಳಿದಾನುಡಿ ವಿಫಲವಾಗದು ಮುಂದುದಿಸ ಹಗೆಯ
 ಕಾಳಗದಿ ಸಂಹರಿಸಿ ನಿಮ್ಮನು
 ಪಾಲಿಸುವೆ ಚಿಂತಿಸದೆ ಶಾಂತಿಯ
 ತಾಳು ನೀನೆಂದೆನುತ ಮಹಿಮಾರ್ಣವನು ತಾ ನುಡಿಯೆ ೨೨

ಬಳಿಕಲಾ ಕರುಣಾಳು ಪರಶಿವ
 ನೊಲವಿನಿಂ ವಾಸವನ ನಿಜಕರ
 ಜಲಜದೊಳು ಮೈದಡವೆ ಚೇತನವಾಂತು ಶಂಕರಗೆ
 ತಲೆಯ ಬಾಗಿಸಿ ಮಣಿದು ಲಜ್ಜೆಯೊ
 ಳಳುಕುತಲಿ ಗುರುಸಹಿತ ತಾ ಕಳ
 ವಳದೊಳಮರಾವತಿಗೆ ನಿರ್ಜರನಾಥನೈತಂದ

೨೩

ನೀಲಕಂಠನ ಫಾಲನಯನ
 ಜ್ವಾಲೆಯಿಂ ಕಿಡಿಯೊಂದು ಶರಧಿಯು
 ಮೇಲೆ ಬೀಳಲದೇನು ಚೋದ್ಯವೊ ನಿಮಿಷಮಾತ್ರದಲಿ
 ತಾಳಿ ಶಿಶುರೂಪವನು ಮುಳುಗದೆ
 ತೇಲುತಿರ್ದುದು ಪೊಗಳಲಳವೇ
 ಕಾಲಭೈರವನುರುತರದ ಲೀಲೆಗಳನವನಿಯಲಿ

೨೪

—:—

ಮೂರನೆಯ ಸಂಧಿ

ಸೂಚನೆ

ಜಲಧಿಗೈದಿದ ಕಾಲನೇಮಿಯು
ಚೆಲುವ ಶಿಶುವನು ತಂದು ಪೋಷಿಸೆ
ಕಲಿ ಜಲಂಧರನೆನಿಸಿ ಜೈಸಿದ ಸಕಲ ಭೂಭುಜರ

ಒರೆವೆ ಮುಂದಣ ಕಥೆಯ ನೀನವ
ಧರಿಸು ಪೂರ್ವದಿ ಮಗಧ ದೇಶವ
ನುರು ಪರಾಕ್ರಮ ಕಾಲನೇಮಿಯು ದೈತ್ಯಕುಲಭವನು
ಪೊರೆವನತಿಧರ್ಮದೊಳು ತಾ ನಿ-
ರ್ಜರರಿಗಹಿತವನಾಚರಿಸದೆಯೆ
ಮೆರೆವನಸುರಾನ್ವಯಕೆ ಭೂಷಣನೆನಿಸಿ ವಿಭವದಲಿ

೧

ಕಾಲನೇಮಿಯ ವೈಭವಕ್ಕೀ
ರೇಳು ಲೋಕದೊಳಿಲ್ಲ ಸರಿಯನು
ಕೂಲೆಯಾಗಿಹ ಸತಿ ಸುಮಂತ್ರಿ ವಿಧೇಯಪರಿವಾರ
ತೋಳಬಲಕಿದಿರಿಲ್ಲ ಪ್ರಜೆಗಳು
ಶೀಲವಂತರು ಧರ್ಮಯುತರವ
ನಾಳುವಿಕೆಗಚ್ಚರಿಯ ಪಡುತಿಹರುಳಿದ ಭೂಭುಜರು

೨

ಕೊರತೆಯೆಂಬುದ ಕನಸಿನೊಳು ತಾ
 ವರಿಯದೆಯೆ ಸೌಭಾಗ್ಯಸುಖದಿಂ
 ದಿರಲು ದಿನಗಳೆದಂತೆ ಮೂಡಿತು ಚಿಂತೆ ಚಿತ್ತದಲಿ
 ಧರೆಯೊಳಾರೆನ್ನಂತೆ ನಿರ್ಭಾ
 ಗ್ಯರು ಮಹಾದೇವನುತ ಸಂತತ
 ಮರುಗುವಳು ನೃಪನರಸಿ ತಾ ಸಂತಾನಹೀನತೆಗೆ ೨

ಪಿಂತೆ ಮಾಡಿದ ಕರ್ಮಫಲ ತಾ
 ನಿಂತಿರಲು ಬಯಲಾಸೆಯಿಂದಲಿ
 ಸಂತತಿಯ ಬಯಸಿದೊಡೆ ಬರ್ಪುದೆ ಯೆನುತಲನುದಿನವು
 ಚಿಂತಿಸುತಲಿಹ ಸತಿಯ ಬೇಸರ
 ವಂ ತೊಡೆಯಲನನಿಸ ವಿಹಾರಕೆ
 ಕಾಂತೆ ಪರಿಜನವೆರಸುತ್ತೈದಿದನಂಬುಧಿಯ ತಡಿಗೆ ೪

ಧರಣಿಯೆಲ್ಲವ ಬಳಸಿ ನಿಂದಿಹ
 ಶರಧಿಯನು ನೆರೆ ನಿರ್ಮಿಸಲ್ಪಾ
 ಸರಸಿಜೋದ್ಭವನೇಸು ಚತುರನೊ ಶಿವ ಮಹಾದೇವ
 ಹರಿಯು ಮಲಗುವನೆಂದು ಮೇಣಾ
 ಸಿರಿಯು ಜನಿಸಿಹಳೆಂದನಘೃದ
 ವರರತುನಮಿಹುದೆಂದು ಗರಿಮೆಯ ಮೆರೆದುದಂಬುಧಿಯು ೫

ವೊಳಿವ ರವಿಕಿರಣಗಳು ರಂಜಿಸೆ
 ಸುಳಿಯುಮುಲ್ಕಾಪಾತದಂತಿರ
 ಲಲೆಯು ಜಂಝನಾಮಾರುತನ ಪರಿಯಾಗಿ ಶೋಭಿಸಲು
 ಸಲೆ ಸುರತ್ನದ ಶಕಲದಂತಿಹ
 ಪುಳಿನರಾಶಿಯು ಭಗಣಮೆಂದೆನೆ
 ಚಲುವದೇಂ ಬೀರಿದುದೊ ಗಗನಕೆ ನೆರೆಯ ಗಗನಮೆನೆ ೬

ಆ ಗಭೀರಸಮುದ್ರಮಧ್ಯದೊ
 ಳಾಗ ತೇಲುತೆ ಶಿಶುವು ನಗುತಲಿ
 ಬೇಗ ಸಾಗುತ್ತಿದ್ದುದಲೆಗಳ ರಭಸದಿಂ ದಡಕೆ
 ತೂಗಿ ಪಾಡುವ ಜನನಿಯಿಂದಾ
 ನೀಗಲಗಲಿದೆ ಸಲಹರೆನ್ನುತ
 ಕೂಗುತರಸನ ಕರೆವ ಮಾಳ್ಕೆಯೊಳಿದ್ದುದಾ ಶಿಶುವು ೭

ನೋಡಿ ಸೈವರಗಾಗಿ ತವಕದೊ
 ಳೋಡಿ ಬಂದಾ ಹಸುಳೆಯನು ಕೈ
 ನೀಡಿ ಜಲದಿಂದೆತ್ತಿ ಮುಂಜೆರಗಿಂದೆ ಮೈಯೊರಸಿ
 ರೂಢಿಗಚ್ಚರಿ ಶಿಶುವನಿದನೀಂ
 ನೋಡೆನುತ ವಲ್ಲಭೆಯ ಕರದೊಳು
 ಗಾಢ ಹರುಷದೊಳಿಟ್ಟನಾ ದಾನವನುಹೀಶ್ವರನು ೮

ಆವಜನ್ಮದ ಸುಕೃತಫಲವೋ
 ಭಾವಜಾಂತಕನೀಕ್ಷಿಸಿರ್ಪ ಕೃ-
 ವಾವಲೋಕನಫಲವೋ ಮೇಣ್ ಪಿರಿಯರ ತಪಃಫಲವೋ
 ಭಾವಿಸಲ್ಕರಿದಿದರ ಮರ್ಮವ
 ದೇವದೇವನೆ ಬಲ್ಲನೆಂದೆನು
 ತಾ ವನಿತೆ ಪುತ್ರವತಿಯಾದೆನೆನುತ್ತ ಹಿಗ್ಗಿದಳು ೯

ಬಡತನದಿ ಬಳಲಿದಗೆ ಧಾರಿಣಿ
 ಯೊಡೆತನವು ಬಂದಂತೆ ಬಲು ನೀ-
 ರಡಿಸಿದಾ ಪಂಗುವಿನ ಸನಿಹಕೆ ಗಂಗೆ ಬಂದಂತೆ
 ವೊಡವಿಯೊಳ್ಸುತಹೀನರಾವೆ
 ದಡಿಗಡಿಗೆ ಹಂಬಲಿಸುವರಿಗೀ
 ಕಡು ಚಿಲುನ ಶಿಶು ದೊರೆಯಲವರಾನಂದಕೆಣೆಯುಂಟಿ ೧೦

ಶರಧಿಯೊಳು ಶಿಶುವಿಹುದೆ ಕರುಣಾ
 ಶರಧಿ ದೇವನ ಚಿತ್ರಮಿದು ಮೇಣ್
 ಶರಧಿ ತಾನಿದಕೊಳ್ಳದಿತ್ತ ನೆನುತ್ತ ಸಮ್ಮದದ
 ಶರಧಿಯೊಳಗೋಲಾಡುತಲಿ ಪಿಂ
 ದಿರುಗಿದರು ಪರಿಜನದೊಡನೆ ನಿಜ
 ಪುರವರಕೆ ದಂಪತಿಗಳಾ ಶಿಶುಸಹಿತ ಸಂಭ್ರಮದಿ

೧೧

ಪಸರಿಸಿದುದೀವಾರ್ತೆ ಪುರದೊಳು
 ವಸುಮತೀಶಗೆ ಜಯವೆನುತ ವಂ
 ದಿಸುತ ತಾ ಬಂದಿದಿರುಗೊಂಡುದು ಸಕಲಪರಿವಾರ
 ಎಸೆಯೆ ವಾದ್ಯಗಳಾರತಿಯ ತಹ
 ಬಿಸಜಮುಖಿಯರ ಗಡಣದಲಿ ಸಂ—
 ತಸದಿ ಶಿಶುಸಹಿತೈದಿದರು ದಂಪತಿಗಳರಮನೆಗೆ

೧೨

ತತ್ಸಮಯದೊಳ್ಳುರದಿ ವಿಭವದೊ
 ಳುತ್ಸವಾದಿಗಳನು ನೆಗಳ್ಳಿದ
 ರುತ್ಸುಕದಿ ಪರಿಜನರು ಪುರಜನವೆರಸಿ ತೋಷದಲಿ
 ಸತ್ಸಚಿವಸಾಮಂತರೊಡನಾ
 ತತ್ಸಭೆಯೊಳವನೀಶನಿರೆ ಗುಣ
 ವತ್ಸಲ ಮಹಾಮಹಿಮ ನಾರದಮುನಿಪನ್ನೈತಂದ

೧೩

ಕಂಡು ಪೀಠವನಿಳಿದು ಮುನಿಪದ
 ಪುಂಡರೀಕಕ್ಕೆರಗಿದನು ಭೂ—
 ಮಂಡಲಾಧಿಪ ಕಾಲನೇಮಿಯು ಸತ್ಕರಿಸಿ ಬಳಿಕ
 ಚಂಡತೇಜದೊಳೆಸೆವ ಶಿಶುವನು
 ಕೊಂಡು ಬಂದಾ ಮುನಿಯ ಕೈಯೊಳ
 ಖಂಡಹರುಷದೊಳಿತ್ತು ಬಿನ್ನಹಗೈದನಂತೆಂದು

೧೪

ಸುರಮುನಿಯೆ ನಿನ್ನಂತೆ ಸರ್ವ
 ಜ್ಞರು ಧರೆಯೊಳಿಲ್ಲನಗೆ ನೀನೊಲಿ
 ದರುಹಬೇಹುದಿದಾರ ಶಿಶುವಿದನೆನ್ನ ಸುತನಂತೆ
 ಮೊರೆಯೆ ಮುಂದಿದರಿದೆ ವಂಶಕೆ
 ಪಿರಿದು ಲೇಸಾದವುದೊ ಮೇಣಂ
 ತರದೆ ಹಾನಿಯೊ ನಿಜವ ನೀಂ ಮರೆಮಾಜದುಸಿರೆಂದ

೧೫

ಇಂತು ನಾರದಮುನಿಯ ಕಾತರ
 ದಿಂ ತವಕಿಸುತ ನೃಪತಿ ಬೆಸಗೊಳೆ
 ಸಾಂತ್ವವಚನದೊಳಿಂದನಾ ಹಸುಳೆಯನು ದಿಟ್ಟಿಸುತ
 ಚಿಂತಿಸದಿರವನೀಶ ಕೇಳ್ವ
 ನ್ನಂತೆ ಸುಕೃತಿಗಳಾರು ಶಿಶುವಿದ
 ನಂತಕಾಂತಕನ್ನಿಹನು ನಿನಗೊಲಿದು ಕೃಪೆಯಿಂದ

೧೬

ಸಿಂಧುವಿನ ವರಪುತ್ರನಿವಗೆ ಜ—
 ಲಂಧರನೆನುತ ಪೆಸರನಿಡು ಮೇಣಾ
 ಕುಂದುಕೊರತೆಗಳಾಗದಿದು ಸಾಮಾನ್ಯ ಶಿಶುವಲ್ಲ
 ಮುಂದಿವನು ತನ್ನರು ಪರಾಕ್ರಮ
 ದಿಂದೆ ಸರ್ವರ ಜೈಸಿ ವೈಭವ
 ದಿಂದೆ ತಾನಾಳ್ವನು ಮಹಾಸತಿಯೆನಿಪಳಿವನರಸಿ

೧೭

ಮುನ್ನ ನೀನೆಸಗಿರ್ಪ ಸುಕೃತವೆ
 ಕನ್ನಿ ಕೆಯ ರೂಪೆಂಬ ಮೋಲು
 ತ್ವನ್ನ ವಹುದೊಂದಮಲ ಪೆಣಾಶಿಶು ವರುಷವೇಳರಲಿ
 ನಿನ್ನ ವಲ್ಲಭೆಯುದರದೊಳಗಾ
 ಸನ್ನ ತೆಯೆ ಮುಂದಿವನ ವಧುವಹ
 ಳಿನ್ನು ಸಲಹೀಶಿಶುವನೆನುತಲಿ ಹರಸಿ ಹೊರವಂಟ

೧೮

ಮುನಿಪನನುಮತದಿಂದೆ ಪಸುಳೆಯ
 ನನುಪಮಪ್ರೇಮದಲಿ ಸಲಹುತ
 ಲನುದಿನವು ಸಂತಸದಿ ನಲಿವರು ಬಾಲಲೀಲೆಗಳ
 ತನುಮರೆದು ನೋಡುವರು ಹರ್ಷಿತ
 ಮನದಿ ಮುದ್ದಾಡುವರು ತಮ್ಮಯ
 ಘನತರದ ಪುಣ್ಯವನು ದಂಪತಿ ಮೆಚ್ಚಿ ಕೊಂಡಾಡಿ

೧೯

ಕಳೆದವಿಂತೇಳಬುದವಾ ಮುನಿ
 ತಿಲಕನರುಹಿದಂತೆ ಭೂಪನ
 ಲಲನೆ ಗರ್ಭಪ ತಳೆದು ನವಮಾಸಗಳು ಕಳೆಯಲ್ವೆ
 ಚಲುವ ಪೆಣ್ಣಿಶುವನು ಪಡೆಯೆ ವರ
 ಜಲಜಗರ್ಭನ ಜಾಣ್ಣಿಗಿದು ತಾ
 ನೆಲೆಯ ಸೌಂದರ್ಯಾತಿಶಯವೆಂಬವೊಲು ರಂಜಿಸಿತು

೨೦

ಕೇಳಿದನು ಶಿಶುಜನನವಾರ್ತೆಯ
 ಕಾಲನೇಮಿಯು ಮನದಿ ಹರ್ಷವ
 ತಾಳುತ್ತಂದಿನ ರಾಜಕಾರ್ಯವ ಮಾಣುತೋಲಗವ
 ಬೀಳುಗೊಟ್ಟೈತರಲು ಸತಿಯರು
 ತಾಳುತ್ತಿ ಸಂಭ್ರಮವ ತೋರಿದ
 ರಾ ಲಲಿತಮಾಗಿದ್ ಶಿಶುವನು ತಂದು ಭೂವರಗೆ

೨೧

ದಶದಿನಗಳು ಕಳೆಯೆ ಭೂವರ
 ನಸುರಬ್ಬಂದದೊಳಾಗಮಿಗೆ ಶೋ-
 ಭಿಸುವ ಕುವರಿಗೆ ಬೃಂದೆಯೆನುತಲಿ ನಾಮಕರಣವನು
 ಎಸಗಿ ಭೂಸುರನಿವಹ ನೆರೆ ಸಂ-
 ತಸದಿ ತಣೆವಂತೊಲಿದು ಬಹುವಿಧ
 ವಸನಮಣಿಭೂಷಣಗಳತ್ತನು ವಿಪುಲಸಂಭ್ರಮದೆ

೨೨

ಬಳಿಕ ಗುರುಮುಖದಿಂದೆ ವಿದ್ಯೆಯ
 ಕಲಿಸುತುಪನಯನವನು ಬಾಲನಿ
 ಗೊಲವಿನಿಂ ತಾನೆಸಗಿ ಶರವಿದ್ಯೆಗಳ ನೀತಿಯನು
 ತಿಳುಹಿ ನೃಪಧರ್ಮವನು ನೀತಿಯ
 ನೆಲೆಯನರುಹೆ ವಿನೀತಭಾವವ
 ತಳೆದು ಪರಿಣತನಾಗಿ ಮೆರೆದನು ಕಲಿಜಲಂಧರನು

೨೩

ಶರದ ಸಮಯವು ಬರಲು ಯೌವನ
 ಭರದ ಬಿಗುಹಿನ ಮದದಿ ಬಂದಾ
 ಧರಣಿಪಗೆ ವಂದಿಸುತ ನುಡಿದನು ಕಲಿಜಲಂಧರನು
 ನರಪತಿಗಳಾ ಜೈತ್ರಯಾತ್ರಿಗೆ
 ಮೊರಡಲಿಗ ಸಕಾಲವೆನ್ನನು
 ಹರಸುತನುಮತಿಯಿತ್ತು ಮುದದಿಂ ಕಳುಹಬೇಕೆಂದ

೨೪

ಲೇಸನಾಡಿದೆಯೆನ್ನ ಮನವತಿ
 ತೋಷವಾಂತುದು ವೀರ ಕೇಳ ಭೂ-
 ಮೀಶರನು ನೀಂ ಗೆಲಿದು ಕಾಣಿಕೆಕಪ್ಪಗಳ ಕೊಂಡು
 ಈಸುಧರ್ಮಾವತಿಗೆ ಕಳುಹಿಸು
 ಘಾಸಿಪಡದಿರು ರಣದೊಳೆಂದವ
 ನೀಶ ಹರಸಿದನಮಲನೇಹದೊಳಾ ಜಲಂಧರನ

೨೫

ಬಳಿಕ ಭೂಮಿಪ ನಾಣತಿಯ ಶಿರ
 ದೊಳಗೆ ಧರಿಸುತ ಸೇನೆ ಸಹಿತಾ
 ಕಲಿ ಜಲಂಧರ ಸಾರಿದನು ದಿಗ್ವಿಜಯಕನುವಾಗಿ
 ಕೊಳುಗುಳವ ಕೈಗೊಂಬೆನೆಂಬುವ
 ಬಲಿದ ಮನದುದ್ರೇಕದಿಂದಲಿ
 ಬೆಳಸಿದನು ಪಯಣವನು ಮಾಳವ ದೇಶವನು ಕುರಿತು

೨೬

ಆ ನಗರಿಗರಸೆನ್ನಿಸಿಹನು ಸು-
 ಜ್ಞಾನಿಯೆಂಬಭಿಧಾನದಿಂದಲಿ
 ಮಾನಿ ಸತ್ಯಾಚಾರವಿಹಿತನು ಪಾಪವಿರಹಿತನು
 ಗಾನನಾಟ್ಯವಿನ್ನೋದದಿಂದಾ
 ಸ್ಥಾನದೊಳಗಿರೆ ಚರರು ಸಮರಕೆ
 ದಾನವನು ಬಂದುದನು ಪೇಳಲು ಸಚಿವಗಿಂತೆಂದ

೨೭

ನೆರಹು ಕಾಲ್ಬಲಗಳನು ಶೀಘ್ರದಿ
 ತುರುಗರಾವ್ತರ ಮಾವುತರ ಕರೆ
 ಕರೆ ಮಹಾರಥಿಕರನು ರಥವನು ಸಜ್ಜುಗೊಳಿಸೆನುತ
 ಅರುಹಿ ತನ್ನಯ ಚಾಪಮಾರ್ಗಣ
 ಧರಿಸಿ ವರರಥವೇರಿ ಕೋಪದಿ
 ದುರುಳದಾನವ ಬಂದನೇ ಹುಮ್ಮೆನುತಲಿದಿರಾದ

೨೮

ಸಂಧಿಸಿತು ಬಳಿಕೆರಡು ಬಲ ರಣ
 ದುಂದುಭಿಯು ಮೊಳಗಿತು ನೃಪಾಲನು
 ಕುಂದಣದ ರಥವೇರಿ ಶಸ್ತ್ರಾಸ್ತ್ರಗಳ ಕೈಗೊಂಡು
 ಬಂದುದನು ಕಾಣುತ್ತೆ ವೀರ ಜ-
 ಲಂಧರನು ರಥವೇರಿ ರೌದ್ರದ
 ಲಂದು ನುಡಿದನು ಗರ್ವಿತನ ಭೂಪತಿಯ ಮೊಗನೋಡಿ

೨೯

ಎಲೆ ಮಹೀಶ್ವರ ನಮ್ಮೊಡನೆ ಕೊಳು
 ಗುಳಕೆ ನಿಂದಿಹೆ ಭಲದಿ ನಿನ್ನಯ
 ಕಲಿತನವು ಸಾಗದು ಕಣಾ ಸಾಂಗ್ರಾಮದೊಳಗೆನ್ನ
 ಗೆಲಲು ಕೇಳಿ ನಗರಿದು ಸುಮ್ಮನೆ
 ತಲೆಯನೀಗದೆ ನಮ್ಮ ನೇಹವ
 ಗಳಿಸಿ ನೀಂ ಸಾಮಂತನಾಗೆನುತೊರೆಯೆ ನೀತಿಯನು

೩೦

ದನುಜನಾಡಿದ ನುಡಿಯ ಕೇಳಾ
 ಜನಪತಿಯು ನಸುನಗುತ ಪೇಳ್ವನು
 ಸನುಮತವು ಲೋಕದಲಿ ಕಲಿಗಳು ತಮ್ಮ ಶೌರ್ಯವನು
 ಘನತರಾಯುಧದಿಂದಲಲ್ಲದೆ
 ಬಿಡುಗಡೆಯಲಿ ತೋರಿಸುತೆ
 ಚ್ಚನು ಮಹಾಸ್ತ್ರದೊಳಾ ಸುರಾರಿಯ ವಿಪುಲಸೇನೆಯನು

೩೫

ಭಲದೊಳ್ಳೈತರುತಿರ್ಪ ಸೇನಾ
 ಬಲವನೆಲ್ಲವ ಮುರಿದು ಮದಕರಿ
 ಗಳ ಸಮೂಹವ ತರಿದು ಮೆದೆಗೆಡಹಿದನು ನಿಮಿಷದಲಿ
 ಸೆಳೆವ ರಥವಾಜಿಗಳ ರಥಿಕರ
 ತಲೆಗಳನು ಕಡಿಯುತ್ತ ರೌದ್ರದಿ
 ಸಲೆಮೊರೆವ ನೃಪನಧಟೆಗುರೆ ಬೆರಗಾದನಮರಾರಿ

೩೬

ಪೊಡವಿಪತಿ ಶೌರ್ಯದಲಿ ತನ್ನಯ
 ಪಡೆಯನೆಲ್ಲವನೋರ್ವನೇ ತಾ
 ಮಡುಹುತಿರ್ಪದ ಕಂಡು ರೋಷದಿ ಸೆಳೆದು ಕಾರ್ತುಕನ
 ಪಿಡಿದು ಕೂರಂಬುಗಳ ಜೋಡಿಸು
 ತೆಡಬಿಡದೆ ಶರವರ್ಷದಿಂ ನೃಪ
 ನೊಡಲ ಹೂಳಿದನವನ ಸೇನಾಬಲವ ತಡೆಗಟ್ಟಿ

೩೭

ಧುರದಿ ಕಾದಿದರುಭಯವೀರರು
 ಪೆರಿದು ರೋಷದೊಳಿಂತು ಬಳಿಕಾ
 ನರಪತಿಯು ಬಳಲಿಹುದ ನೋಡುತೆ ಪರಿಘವನೆ ಕೊಂಡು
 ಉರವಣಿಸಿ ಪಲ್ಲಡಿದು ರಭಸದಿ
 ಶಿರಕೆ ಪೊಡೆಯಲು ಕಂತುಕದವೋ
 ಲಿರದೆ ಸಿಡಿದಿಳೆಗುರುಳಿ ತಾ ಭೂಮಿಪನ ಕಂದರವು

೩೮

ಅಂಗದೇಶಾಧಿಪನ ಗೆಲಿದು ಕ-
 ಲಿಂಗದರಸನ ಮದವ ಭಂಗಿಸಿ
 ವಂಗದೇಶದ ದೊರೆಯ ನಿಜಸೇನೆಯನು ಖತಿಯಿಂದೆ
 ಭಂಗಗೊಳಿಸುತ ನೃಪನನೊರಸುತ
 ನಂಗನಗರಿಯ ವಿಭುವ ಗರ್ವವ
 ಜಂಗುಳಿಸಿ ಕಾಂಭೋಜದವನೀಶ್ವರನ ಸಂಹರಿಸಿ

೩೫

ಇಂತನೇಕಾವನಿಪರನು ಮಾ
 ಡಾಂತು ಬಲ್ವಿಂ ಗೆಲಿದು ತಾ ಸಾ-
 ಮಂತರುಗಳಂ ಮಾಡಲದ ಕಂಡುಳಿದ ಭೂವರರು
 ಸಾಂತ್ವದಿಂದಿದಿರುಗೊಳಲವರನು
 ಸಂತಸದಿ ಮನ್ನಿ ಸುತ ವಿಭವದಿ
 ಪಿಂಡಿರುಗಿದನು ನಿಜನಿವಾಸಕೆ ಕಲಿ ಜಲಂಧರನು

೩೬

—:—

ನಾಲ್ಕನೆ ಸಂಧಿ

ಸೂಚನೆ

ತರುಣ ಬೃಂದಾದೇವಿಯನು ತಾ
ವರಿಸಿ ಭೂವರನಾಗಿ ದಿವಿಜರ
ಧರದಿ ಸೋಲಿಸಿ ಕಲಿ ಜಲಂಧರ ಪಡೆದ ಜಯವಧುವ

ಕೇಳು ನೇದವ್ಯಾಸ ಮುನಿಪತಿ
ಕಾಲನೇಮಿಯ ಮನದ ಸಂತಸ
ದೇಳಿಗೆಯನೇನೆಂಬಿನಾತನ ತನುಜೆ ಯೌವನವ
ತಾಳಿ ಲೋಕದೊಳಿಂತೆಸೆವ ನೀ
ಲಾಳಕೆಯರಿಲ್ಲೆಂಬವೊಲು ಗುಣ
ಶೀಲಸೌಂದರ್ಯಾತಿಶಯದಲಿ ಶೋಭಿಸುತ್ತಿರಲು

೧

ಕುಂದಕುಟ್ಟಲರದನಗಳು ಪೂ-
ರ್ಣೇಂದು ಮಂಡಲದಂತೆ ಮುಖವರ
ವಿಂದದಂತೆ ವಿರಾಜಿಸುವ ನೇತ್ರಗಳು ಹಿಮಕರನ
ಚಂದ್ರಿಕೆಯಿದೆಂಬವೊಲು ಸಂತತ
ಮಂದಹಾಸವ ಬೀರುತಿಹ ಸತಿ
ಬೃಂದೆಯಂದವ ಬಣ್ಣ ಪೊಡೆ ಭೋಗಿಸನಿಗರಿದೆಂದ

೨

ಪರರ ಕಷ್ಟವ ಕಂಡು ಮರುಗುವ
 ಪರರ ಸುಖದನ್ನತಿಯ ಬಯಸುವ
 ಪರರ ಸುಖಸೌಭಾಗ್ಯಗಳಿಗತಿ ಸಮ್ಮದವ ತಾ ತಳೆವ
 ಪರರ ದೋಷವನೆತ್ತಿ ನುಡಿಯದ
 ಪರರ ಸದ್ಗುಣಗಳನು ಪೊಗಳುವ
 ಪರಮ ಸುಗುಣಾಂಬುಧಿಯ ಬೃಂದೆಯ ಪೊಗಳಲೆನ್ನಳವೆ

೩.

ನಂದನೆಯು ದಿನದಿನಕೆ ಯೌವನ
 ದಿಂದೆ ಶೋಭಿಸುತಿರಲು ಕಂಡಾ
 ನಂದದಿಂದಲಿ ಕಾಲನೇಮಿಯು ಸಚಿವಗಿಂತೆಂದ
 ಹಿಂದೆ ನಾರದಮುನಿಪನೊರೆದಂ
 ತಿಂದು ತನುಜೆಯನೀವೆ ವೀರ ಜ-
 ಲಂಧರಗೆ ನೀವ್ವಕಲ ಸನ್ನಾಹವನು ಗೈವುದೆನೆ

೪

ಅರಸನಾಜ್ಞೆಯ ತಳೆದು ಸರ್ವರು
 ಪರಮ ಮಂಗಳಕಾರ್ಯದೇಳಿಗೆ
 ಹರುಷದಿಂದಲಿ ಸಕಲ ಸಂಭಾರವನು ತರಿಸಿದರು
 ಕರೆಸಿದರು ಶಿಲ್ಪಿಗಳನಾಗಳೆ
 ಪರಿಣಯದ ಮಂಟಪವ ನಿರ್ಮಿಸಿ
 ಲುರುತರದ ಸಂಭ್ರಮದೊಳಿದು ಸಕಲ ಜನನಿಕರ

೫

ಸಚಿವರಾಣತಿಯಾಂತು ಹರ್ಷದಿ
 ರಚಿಸತೊಡಗಿದರಗಣಿತಾಮಳ
 ರುಚಿರರತ್ನಪ್ರಚಯದಲಿ ವೈವಾಹಮಂಟಪವ
 ಖಚರರೆಲ್ಲರು ಮೆಚ್ಚಿ ದೈತ್ಯನಿ-
 ಗುಚಿತವೀ ಸೌಭಾಗ್ಯವೆನಲಾ
 ಶಚಿಯ ಪತಿಯಾಸ್ಥಾನಕೆಮ್ಮಡಿಯಾಗಿ ರಂಜಿಸಿತು

೬

ಸಲಿಸೊಗದ ಕತ್ತರಿಯ ಸಾರಣೆ
 ತೊಳಗುತಿಹ ಮುತ್ತಿಡಿದ ಕಾರಣೆ
 ನಳನಳಿಪ ಕೆಂದಳಿರುತೋರಣ ವೀಧಿವೀಧಿಯಲಿ
 ಸುಳಿಯುತ್ತೈತಹ ಪುಷ್ಪಸಾರಭ
 ಲಲಿತ ನೂತನಕಾಂತಿಯಿಂ ಮಿಗೆ
 ಬೆಳಗುತಿಹ ಮಣಿದೀಪ ಪೆರ್ಚಿಸೆ ನಗರಸಿಂಗರವ

೭

ಕೆಲಬಲದೊಳುಚ್ಚರಿಸ ಮಂತ್ರಾ
 ವಳಿಯ ರವ ನಾಲ್ದಿಸೆಯ ತುಂಬಿರೆ
 ಸಲೆ ಮನೋಹರ ನೃತ್ಯಗಾಯನ ವೈಭವದೊಳೆಸೆಯೆ
 ಮೊಳಗೆ ಶುಭವಾದ್ಯಾದಿಗಳು ಮಂ-
 ಗಳವ ಪಾಡೆ ಸುವಾಸಿನೀಜನ
 ನಲವಿನಿಂದೆ ಜಲಂಧರನು ಬೃಂದೆಯನು ವರಿಸಿದನು

೮

ಕಾಲನೇಮಿ ಮಹೀಶ್ವರನು ಗುಣ
 ಶೀಲೆ ಬೃಂದೆಗೆ ಗಾಢನೇಹದೊ
 ಕಾಲಿಗಳು ನೀರೂರೆ ನುಡಿದನು ಸುತೆಯ ಮೈದಡವಿ
 ಲಾಲಿಸಿದ ನೀಂ ಮಗಳೆ ನಿನ್ನಯ
 ಪಾಲಕನು ಕೇಳಿ ಜಲಂಧರ
 ಪೇಳಿದರ್ಥವ ನಡೆಸಿ ಪತಿಗನುಕೂಲೆಯೆಂದೆನಿಸು

೯

ಪತಿಯ ಖತಿಗೆಡೆಗುಡದೆ ಮಾತಿಗೆ
 ಪ್ರತಿಯನಾಡದಿರಮ್ಮ ಸೇವಕ
 ತತಿಯ ಕೃಪೆಯಿಂ ಸಲಹು ಸರ್ವರ ಹಿತವನಾಚರಿಸು
 ಸತತ ಸಿರಿಶಾಸ್ತ್ರತವದೆಂಬುದ
 ಮತಿಯುತೆಯೆ ನೀಂ ಮರೆದು ಲೋಕದಿ
 ಸತಿಶೀರೋಮಣಿಯೆನಿಸಿ ಬಾಳೆಂದೆನುತ ಹರಸಿದನು

೧೦

ಪರಮ ವೈಭವದಿಂ ವಿವಾಹವ
 ವಿರಚಿಸುತೆ ಮುದದಿಂದೆ ರಾಜ್ಯವ
 ವರ ಜಲಂಧರಗಿತ್ತು ನೀತಿಯನರುಹಿ ತಪಕಾಗಿ
 ತೆರಳೆ ಸತಿಸಹಿತಡವಿಗಿತ್ತಲು
 ವರ ಜಲಂಧರ ನೃಪತಿಯೆನಿಸುತೆ
 ಪಿರಿದು ಮಮತೆಯೊಳಾಳುತಿರ್ದನು ನೀತಿಯುತನಾಗಿ

೧೧

ಬೃಂದಿಯೊಡನತಿಮುದದಿ ವೀರ ಜ-
 ಲಂಧರನು ಸಾಮ್ರಾಜ್ಯವೈಭವ
 ದಿಂದೆ ಮೆರೆಯುತ ತನ್ನ ಪ್ರಜೆ ಪರಿವಾರನೆಲ್ಲವನು
 ತಂದೆಯಂದದಿ ಪಾಲಿಸುತಿರೆ ಮು-
 ಕುಂದಭಕ್ತನು ನಾರದನು ತಾ
 ಬಂದನಲ್ಲಿಗೆ ಹರಿಯನಾಮಂಗಳನು ನುತಿಸುತಲಿ

೧೨

ಮುನಿಪನಾಗಮನವನು ಕಾಣುತೆ
 ದನುಜಪತಿ ನಡೆತಂದು ಪದಯುಗ
 ಕನುನಯದಿ ಪೊಡಮಟ್ಟು ಮಧುಸರ್ಕಾದಿಗಳ ಸಲಿಸೆ
 ಮನದಿ ಸಂತಸಗೊಂಡು ಶೌರಿಯ
 ನೆನೆಯುತಿರೆ ಗರ್ವದಲಿ ತನ್ನಯ
 ಘನತರದ ವೈಭವದರೀತಿಯ ಪೊಗಳುತ್ತಿಂತೆಂದ

೧೩

ಎಲೆ ಮುನೀಶ್ವರ ನೀನು ಮೂಜಗ
 ವಲೆದು ಸರ್ವವನರಿವೆ ನೃಪಗೃಹ
 ಗಳನು ನೋಡಿಹೆಯೆನ್ನಸಿರಿಗೆಣೆಯಾದ ಭೂಪತಿಯು
 ಇಳೆಯೊಳಿರ್ಪನೆ ಹೇಳು ತನ್ನನು
 ಗೆಲುವ ಸಾಹಸಿಯಿಹನೆ ನೋಡೀ
 ನಿಳಯದಂತಿಹ ನಿಲಯಮುಂಟೀ ಮಾಜದ್ವಸಿರೆಂದ

೧೪

ನೆರೆವಿರಾಜಿಪ ಸ್ವರ್ಣಭಿತ್ತಿಯ
ಮರಕತದನೆಲೆಗಟ್ಟುಗಳ ಗೋ-
ಪುರವ ಪ್ರಾಕಾರಗಳ ಕ್ರೀಡಾವನಸರೋವರವ
ಕರಿತುರಗರಥ ಪಾಯದಳ ಘನ
ತರದ ದಿವ್ಯಾಸ್ತ್ರಾಲಯವ ನೀಂ
ಪರುಕೆನಿಸೆನುತಲಿ ಪೇಳಿ ನಾರದ ನಗುತಲಿಂತೆಂದ

೧೫

ದಾನವೇಶ್ವರ ಕೇಳು ನಿನಗೆಣೆ
ಗಾಣೆ ಮತ್ಯದೊಳಾದೊಡೆಯು ನಾ-
ನೇನ ಹೇಳುವೆನಿಂದ್ರನೈಶ್ವರ್ಯಕ್ಕೆ ಸರಿಯುಂಟೆ
ಸೂನಶರನರಗಿಗಳಂತಿಹ
ಮಾನಿನಿಯರಪ್ಪರಿಯರಾ ಸುರ
ಭೀನು ಚಿಂತಾಮಣಿಯು ಕಲ್ಪದ್ರುಮಗಳಿಹುವಲ್ಲಿ

೧೬

ಸುರಮುನೀಶ್ವರ ದೇವಪತಿಗಿವು
ದೊರೆದ ಬಗೆಯಂತೆನಲು ನುಡಿದನು
ಶರಧಿರಾಜನು ನಿನ್ನ ಪಿತ ಪೂರ್ವದಿ ಸುರಾಸುರರು
ಶರಧಿಯನು ಮಧಿಸಿದರುಮದರೊಳು
ದೊರೆದುದೆಲ್ಲವ ಮೋಸದಿಂದಲಿ
ಸುರರಿಗಿತ್ತನು ಹರಿಯು ಮೋಹಿನಿರೂಪವನು ತಳೆದು

೧೭

ನಾರದನ ವಾಕ್ಯವನು ಕೇಳಿ ಎ-
ಚಾರಮಾಡುತ ಕನಲಿ ಮನದೊಳು
ಮಾರಿದುಪಚರೈಯಲಿ ತಾಂ ಬಿಳ್ಳೊಟ್ಟು ಮುನಿಸತಿಯ
ಕ್ರೂರರಾಹುವ ಕರೆದು ನುಡಿದನು
ಸಾರುತಮರಾವತಿಯ ಲದಿತಿಕು-
ಮಾರಗರುಹುವುದೆನ್ನ ಮಾತನು ನೀನು ನಿರ್ಭಯದೆ

೧೮

ಶರಧಿಮಥನದಿ ಪಡೆದುದೆಲ್ಲವ
ಭರದಿ ತಂದೊಪ್ಪಿ ಸುತ ನಮ್ಮಯ
ದೊರೆ ಜಲಂಧರನಾತನಿಗೆ ಶರಣಾಗದಿರೆ ನಿನ್ನ
ತರಿದು ಯುದ್ಧದೇ ನಿರ್ಜರರ ಶಿರ
ವರಿದು ಮೇಣಸುರಾನತಿಯ ಪುರ
ಕರಸನಾಗದೆ ಬಿಡನು ಕೇಳಿದು ಬರಿಯ ಮಾತಲ್ಲ

೧೯

ಆದ ಕತದಿಂದಖಿಳವಸ್ತುವ
ನೋದದಿಂದಲಿ ತಂದ ಸುರಪತಿ
ಪಾದಕರ್ಪಿಸಿ ಬೇಡು ದಯೆಯನು ತೊರೆದು ವೈರವನು
ಆದಿಯಲಿ ದೈತ್ಯರಿಗೆ ವಂಚನೆ
ಗೈದುದೆಲ್ಲವ ಮನ್ನಿ ಸುವನೆಂ
ದಾದಿತೇಯಂಗರುಹು ಪೋಗಿಂದವನ ಬೀಳ್ಕೊಟ್ಟ

೨೦

ದನುಜಪತಿಯಾಜ್ಞೆಯನು ತಳೆಯುತ
ಲನಿಮಿಷರ ಪಟ್ಟಣವ ಪೊಕ್ಕನು
ಮನದಿ ಮೆಚ್ಚಿದನಮರಪುರವೈಭವಕೆ ತಲೆದೂಗಿ
ಕನಲಿ ರಭಸದೊಳಮರನಾಥನ
ಸನಿಹಕ್ಕೆದುತೆ ಗಾಢಗರ್ವದಿ
ವಿನಯವಳಿದೆಂದನು ಜಲಂಧರನೊರೆದ ಹದನವನು

೨೧

ಕೇಳಿ ಕಿಡಿ ಕಿಡಿಯಾಗಿ ಚಿತ್ತದಿ
ತಾಳಿ ರೌದ್ರಾವೇಶವನು ಕ-
ಣ್ಣಾಲಿಯೊಳು ಕೆಂಡಗಳ ಸೂಸುತ ಜಡಿದು ಖಂಡೆಯವ
ತೋಳಗೆಗಹುತ್ತ ಬೃರದಿ ಕಡು
ಕೇಳುವನಾತನು ಪೇಳ್ವ ಜಲಕುಲ
ಮೌಳಿಗಿಂತೆಂದನು ಸುರೇಶ್ವರನಧಿಕ ಖಾತಿಯಲಿ

೨೨

ಅನಿಲ ಕಾದಂಬಿನಿಗೆ ಸೋಲ್ವನೆ
 ವಿನುತೆನಂದನಗುರಗವೆಣೆಯೇ
 ಘನತರದ ಕೇಸರಿಗೆ ನರಿ ಪಾಸಟೆಯ ಕೇಳಿಲೆವೊ
 ಶುನಕ ಸಿಂಹದ ಹೆಣ್ಣು ಯಾಚಿಸಿ
 ದನುವಿದಾಯಿತು ಬರಿದೆ ಗಳಹದೆ .
 ಯನುವರಕೆ ನಿಮ್ಮೊಡೆಯನನು ನೀಂ ಕೊಂಡುಬಾರೆಂದ ೨೩

ಸುರಪನಾಡಿದ ನುಡಿಗಿ ರಾಹುವು
 ಕೆರಳುತೆಂದನು ಸಾಕೆಲವೊ ನೀಂ
 ಬರಿಯ ಮಾತಿನ ಮಲ್ಲನೆಂಬುದನರಿಯೆನೇ ನಾನು
 ಮರೆಯದಿರು ಕೇಳಿದರ ಫಲ ಮುಂ
 ದರಿವೆ ಯುದ್ಧದೊಳೆನುತಲಲ್ಲಿಂ
 ಮರಳಿ ಬಂದರುಹಿದನು ಶಕ್ರನ ಗರ್ವದುವಣೆಯ ೨೪

ಕೇಳುತಲಿ ಖತಿಗೊಂಡು ನಿರ್ಜರ
 ಜಾಲವನು ಸುಡುಸುಡುವೆನೆನ್ನನು
 ಬೀಳುಗಳೆದನೆ ಸುರಪನೆನ್ನುತ ತಿರುಹಿ ಮಿಸೆಯನು
 ಹೇಳುಹೇಳಿನ್ನೊಮ್ಮೆ ಫಡಫಡ
 ಖೂಳನೇಂ ಪೇಳಿದನು ಸೇನೆಯು
 ಕಾಳಗಕೆ ಪೊರಮಡಲಿ ಶೀಘ್ರದೊಳೆಂದು ಘರ್ಜಿಸಿದ ೨೫

ವರಜಲಂಧರ ನಿಂತು ಯುದ್ಧಕೆ
 ಬರುತ ಲಿರಲದ ಕಂಡು ನಾರದ
 ಭರದಿ ವಾಸವನೆಡೆಗೆ ಬಂದಿಂತೆಂದನೀ ನುಡಿಯ
 ನೆರಹು ಸೇನೆಯನೇಳು ಬೇಗನೆ
 ಧುರಕೆ ನೀನನುವಾಗು ಬರುತಿಹ
 ನರಿಭಯಂಕರನಾ ಜಲಂಧರ ನಿನ್ನ ಗೆಲಲೆಂದು ೨೬

ಮುನಿಪನೆಂದುದ ಕೇಳಿ ಕೈ ಹೊ-
 ಯ್ದ ನಿಮಿಷಾಧಿಪನೆಂದನಮಮಾ
 ಘನಪರಾಕ್ರಮಿಯೆಂದು ಪೇಳುವೆ ಯವನಬಲ ಸಹಿತ
 ಅನುವರದಿ ಸೋಲಿಸುತ ನಿಮಿಷದೊ
 ಳಿನಜನತಿಧಿಯಮಾಳ್ವೆ ನೀಂ ನೋ-
 ಡೆನುತ ಗರ್ವದಿ ನುಡಿದು ಮುತ್ತಿಂತೆಂದ ನಸುನಗುತ ೨೭

ಅಂದು ಹರನೊಳು ಬಯಸಿದಾಫಲ
 ಮೆಂದು ಲಭಿಪುದೆನುತ್ತಲಿದರ್ಪೆ
 ನಿಂದೆನಗೆ ತಾನಾಗಿ ದೊರಕಿರಲಾನುಪೇಕ್ಷಿಸಲು
 ಮಂದಮತಿಯೇ ತನ್ನ ಸತ್ವವ
 ಮುಂದಿನಾಹವದೊಳಗರಿಯಬಹು
 ದೆಂದು ನುಡಿದನು ಹಿಂದುಮುಂದುಗಳೊಂದ ನೋಡದೆಯಿ ೨೮

ಆ ತಪೋನಿಧಿಯೊಡನೆ ದರ್ಪದೊ
 ಳೀತೆರದಿ ಗರ್ವೋಕ್ತಿಗಳ ಪುರು
 ಹೂತ ನುಡಿಯುತಲಿರ್ಪ ಸಮಯದಲೊರ್ವನೈತಂದು
 ಘಾತಮಾದುದು ಜೀಯ ಸುರರ ನಿ-
 ವಾತಗೈಯಲು ಮುತ್ತಿಹನು ಕಡು
 ಖಾತಿಯಿಂದಲಿ ಕಲಿಜಲಂಧರ ನಮ್ಮ ಪಟ್ಟಣವ ೨೯

ಕೇಳಿ ಕಿಡಿಕಿಡಿಯಾದನಾಗಳೆ
 ಕಾಲಭೈರವನಂತೆ ರೋಷವ
 ತಾಳಿ ಕರೆಸಿದನೆಲ್ಲ ದಿಕ್ಪಾಲಕರ ಶೀಘ್ರದಲಿ
 ಕಾಳಗಕ್ಕನುವಾಗಿರೆನುತಲಿ
 ಪೇಳಿ ಸೇನೆಯ ನೆರಹಿ ನಿರ್ಜರ
 ಜಾಲವನು ತಾಂ ಕೂಡುತರಿಗಳ ಸೈನ್ಯಕಿರಿದಾದ ೩೦

ಅಪರಿಮಿತ ಸೇನೆಯನು ನೋಡುತೆ
 ಕುಸಿತನಾದನು ಮನದೊಳಾ ಕ-
 ಶೃಪನ ಸೂನುವ ನೋಡಿ ವೀರಜಲಂಧರನು ಬಳಿಕ
 ಸುಪರಿವಾರವ ಬೆರಸುತಾಹವ
 ನಿಪುಣ ನಾರಾಚಗಳ ಸುರಿಯುತ
 ವಿಪುಲಸೇನೆಯನೊತ್ತಿ ಶಕ್ರನೊಳಿಂದನೀತೆರದೆ

೩೧

ಬಾರೆಲವೊ ಹೆಂಬೇಡಿ ನಾಟ್ಯದ
 ನಾರಿಯರ ಕೂಡಾಟವಲ್ಲಿದು
 ಬೀರತನವಿಹುದಾದೊಡೀಗಳೆ ತೋರು ಸಂಗರದಿ
 ಆರಬಲವನು ನಂಬಿ ಬಂದೆ ಯ-
 ದಾರು ಕಾಯ್ವರು ನಿನ್ನೊಳಿಗಲು
 ತೋರಿ ಕರುಣವ ಕ್ಷಮಿಪೆನ್ನನು ನಂಬಿ ಶರಣಾಗು

೩೨

ದನುಜನೆಂದುದ ಕೇಳಿ ದಿವಿಜರ
 ಮನಕೆ ಖತಿಯೇರಲೈ ತಮ್ಮಯ
 ಧನುವ ಜೇವಡೆಯುತ್ತ ದಿವ್ಯಾಸ್ತ್ರಗಳನಳವಡಿಸಿ
 ಶುನಕ ಸುಮ್ಮನೆ ತೊಲಗು ಬಾಣಕೆ
 ತನುವ ತೆರದಿರು ಮರುಳೆ ಕೆಲಸಾ
 ರೆನುತ ಕರೆದರು ಬಾಣವರ್ಷವ ದಿವಿಜರೊಗ್ಗಾಗಿ

೩೩

ಕರೆದ ಶರವರ್ಷವನು ಖಂಡಿಸಿ
 ಸುರರನೆಲ್ಲರ ತರಬುತಿರೆ ಬಲ
 ಪಿರಿದು ಬೆದರಲು ಕಂಡು ಸುರಪತಿ ಮುಳಿದು ಮಾರಾಂತು
 ಧರಣಿಯೊಳಗತಿವೀರ ನೀನೇ
 ಸರಿಕಣಾದೊಡೆ ಧುರದೊಳೆನ್ನಯ
 ಸರಳಸವಿಯನು ಸವಿದು ನೋಡೆನುತೆಚ್ಚ ಮೂದಲಿಸಿ

೩೪

ಒತ್ತಿ ಬಹ ಕೂರಂಬುಗಳ ಮೂ-
 ವತ್ತು ಶರಗಳನೆಚ್ಚು ಹುಡಿಗೈ
 ದೊತ್ತರಿಸೆ ಕರಿತುರಗರಥವಾಯದಳವೆಲ್ಲವನು
 ಮತ್ತೆ ತೊಂಬತ್ತರಲಿ ವ್ಯಾಹವ
 ಕತ್ತರಿಸಿ ವಾಸವನ ಪರಿಘದೊ
 ಕೆತ್ತಿ ಬಾಂದಳಕೆಸೆದು ರೋಷದಿ ಪಿರಿದು ಬೊಬ್ಬಿರಿದ

೩೫

ದಾನವಾಧಿಪನುರವಣಿಗೆ ತಾ
 ಮಾನಸದೊಳುರೆ ಮುಳಿದು ಸುರಪತಿ
 ಸೇನೆಯನು ವರವಜ್ರದಿಂದಲಿ ತರಿಯುತಿರೆ ಕಂಡು
 ಕಾನನದಿ ಹಸಿದಿರ್ವ ಕೇಸರಿ
 ಗಾನೆಯದಿರಾದಂತೆ ಸಮರಕೆ
 ನೀನೆ ಬಂದಿಹೆ ಭಾವು ಲೇಸಾಯ್ತೆಂದನಮರಾರಿ

೩೬

ಸಾಕುಸಾಕೆಲೆ ಮರುಳೆ ಬರಿದೆಯಿ-
 ದೇಕೆ ಗಳಹುವೆ ಶೂರನಾದೊಡೆ
 ನಾಕವನು ನೀ ಜೈಸು ನೋಡುವೆ ನಿನ್ನ ವಿಕ್ರಮವ
 ಲೋಕದೊಳಗುಳ್ಳಖಿಳ ಖಳಕುಲ
 ಭೀಕರನು ತಾನೆನಿಸಿ ಮೆರೆಯುವ
 ಪಾಕಶಾಸನನರಿವಿನಾಶಕನೆಂದು ತಿಳಿಯೆಂದ

೩೭

ಸುರಪನೆಂದುದ ಕೇಳಿ ದನುಜನು
 ಕೆರಳಿಸುತ ಕಂಗಳನು ತನ್ನಯ
 ಪರಿಘವನು ತಿರುಹುತ್ತ ತೆರಳಿಚಿ ದೇವಸೈನ್ಯವನು
 ಮೆರೆವ ರಥವಾಜಿಗಳ ಘನಮದ
 ಕರಿಗಳನು ತರಿದೊಟ್ಟಿ ಚಾಪವ
 ತರಿಸುತ್ತೈತಂದಷ್ಟದಿಕ್ಪಾಲಕರ ಮುತ್ತಿದನು

೩೮

ಆರುಶರದಲಿ ಶಕ್ತನನು ಹದಿ
 ನಾರರಲಿ ನೈಋತನ ಮೂವ
 ತ್ತಾರುಬಾಣದಿ ವರುಣಕಾಲರನೇಳು ಕೂರ್ಗಣೆಯಿಂ
 ವೀರನಾದನಿಲನ ಕುಬೇರನ
 ಮೂರು ನಾರಾಚಡೊಳಗನಲನ
 ನೂರರಲಿ ಮತ್ತುಳಿದ ಸೇನೆಯ ಪೊಡೆದು ಬೊಬ್ಬರಿದ ೩೯

ಬವರದಲಿ ಕೈಗಟ್ಟಿ ಸೋತರು
 ದಿವಿಜರೆಲ್ಲರು ದನುಜನಾಟೋ
 ಪವನು ನೋಡುತೆ ಬೆದರಿ ಕಾಲ್ಗಿಗಿತ್ತರಪ್ಪಣೆಯ
 ಕವಿವ ಭಟನೊರ್ವನನು ಮೇಣಾ
 ಹವದಿ ಕಾಣದೆ ನಗುತ ಕಡುವೈ
 ಭವದಿ ಜಯಭೇರಿಯನು ಹೊಡೆಸಿದ ಕಲಿಜಲಂಧರನು ೪೦

ಮೆರೆವ ನಿರ್ಜರಪುರವ ಕಾಣುತೆ
 ಪರಮವಿಭವದಿ ಪೊಕ್ಕು ದಿವಿಜರ
 ಧರಣಿಗಟ್ಟಿದನರಿಭಯಂಕರನಾ ಜಲಂಧರನು
 ಪಿರಿದುಬಳುತೆ ಶೋಕದಿಂದಿರು
 ತರದ ದಾರುಣವನವನಾ ನಿ
 ರ್ಜರರು ಪೊಕ್ಕರು ಮನದಿ ನೆನೆಯುತ ಕಾಲಭೈರವನ ೪೧

—:—

ಐದನೆಯ ಸಂಧಿ

ಸೂಚನೆ

ವಾಣಿಯರಸನ ಸಹಿತ ತಾ ಗೀ-
ರ್ವಾಣಪತಿ ಮೊರೆಯಿಡೆ ಸುದರ್ಶನ
ಪಾಣಿ ಕೃಪೆಯಿಂದಭಯವನು ನೀಡಿದನು ತಾನೊಲಿದು

ಚಿತ್ತವಿಸು ಮುನಿನಾಥ ನಿರ್ಜರ
ರಿತ್ತ ದುಗುಡದಿ ದಿನವ ಕಳೆಯುತ
ಮತ್ತೆ ಬಂದುಡೆ ಕಷ್ಟವೆನುತಲಿ ಮನದಿ ಮಿಡುಕುತ್ತೆ
ಸುತ್ತ ಮುತ್ತಲು ನೋಡಿ ನಡುಗುತ
ಲೆತ್ತ ದೈತ್ಯನು ಬಂದು ತಮ್ಮನು
ಮುತ್ತಿ ಮುರಿವನೊ ಯೆನುತಲಂಜುತ ಬಂದರಜನೆಡೆಗೆ

೧

ವಾರಿಜಾಸನ ಸನಕವಂದಿತ
ನಾರಿದಾದಿಮುನೀಂದ್ರಸೇವಿತ
ನೀರಜಾಂಬಕತನಯ ಜೀವರ ಜನ್ಮಕಾರಣನೆ
ಚಾರುತರವಿಗ್ರಹ ಚತುರ್ಮುಖ
ಮಾರನಗ್ರಜ ವೇದಪುರುಷನೆ
ಶಾರದಾಪ್ರಿಯ ರಕ್ಷಿಸೆನುತಲಿ ಮಣಿಯೆ ಸುರನಿಕರ

೨

ಎರಗಿ ದೀನತೆಯಾಂತು ನಿಂದಿಹ
ಸುರಸಮೂಹವ ನೋಡಿ ಕಮಲಜ
ಕರುಣದಿಂ ಸಂತೈಸಿ ಸರ್ವರ ನುಡಿದನಂತೆಂದು
ಮೊರೆಯನಿಡುವಿರದೇಕೆ ನಿಮಗಾ
ವರಿಸಿಕೊಂಡಿಹ ಕಷ್ಟಮಾವುದು
ಭರದೆ ಪೇಳುವುದೆನಲು ವಾಸವನೆಂದನಂತೆಂದು ೩

ದೇವ ಲಾಲಿಸು ಪೇಳ್ವೆ ದಾನವ
ಭೂವರನು ತಾನೊರ್ವನೆಮ್ಮಯ
ದೇವಲೋಕವ ಸೂರೆಗೊಂಡನು ನಿಜಪರಾಕ್ರಮದಿ
ಸಾವುದೇ ಲೇಸೆನಿಸಿತದನಿ-
ನ್ನಾವು ಪೇಳಲಶಕ್ಯವದರಿಂ
ನೀವೆ ಗತಿಯೆಂದೆನುತ ಕಂಬನಿಮಿಡಿದನಮರೇಂದ್ರ ೪

ಕೇಳು ನಿರ್ಜರನಾಥ ಚಿಂತೆಯ
ತಾಳಿ ಕಳವಳಿಸದಿರು ಚಿತ್ತದಿ
ಕಾಲಮಹಿಮೆಯ ಮಾರಬಲ್ಲವರಾರು ಲೋಕದಲಿ
ಪೇಳಲೇನಹುದಿನ್ನು ನಡೆ ಸಿರಿ
ಲೋಲನಿಗೆ ಮೊರೆಯಿಡಲು ನಿಮ್ಮನು
ಪಾಲಿಸನು ಕಾರುಣ್ಯಮೂರುತಿ ಭಕ್ತಪ್ರಿಯನಲ್ಲೆ ೫

ಹಿಂದೆ ರಾವಣ ಕುಂಭಕುರ್ಣರ
ಕೊಂದನಬ್ಧಿಯ ಮಥನಕಾಲದಿ
ಮಂದರಾದ್ರಿಯ ಪೊತ್ತು ಸುಧೆಯನು ಕರುಣಿ ನಿಮಗಿತ್ತ
ಅಂದಿನಿಂ ಪಿತನಂತೆ ಪೊರೆದವ
ನಿಂದು ಬೇಡಲು ರಕ್ಷಿಸನೆ ಗೋ-
ವಿಂದ ತನ್ನನು ನಂಬಿದರ ಕೈಬಿಡನು ಕೇಳೆಂದ ೬

ಇಂತಬುಜಸಂಭವನು ಮಿಂದ್ರನ
 ಸಾಂತ್ವನುಡಿಯಿಂದಾದರಿಸಿ ಸುರ
 ಸಂತತಿಯ ತಾ ಕೂಡಿಕೊಂಡೈತರುತಲಿದಿನಲಿ
 ಕಂತುಪಿತ ವೈಕುಂಠಪತಿಗೆ
 ನ್ನಂತೆ ಹಿತರಾರಿಂದೆನುತ ಪೇ-
 ರ್ವಂತೆ ಮೊರೆಯುವ ಕ್ಷೀರವಾರಿಧಿ ಕಣ್ಣೆ ಗೋಚರಿಸೆ

೭

ಕಳೆಕಳೆದು ಭವಪಾಶಬಂಧನ
 ಜಲಚರಿದ ರೂಪಿನಲಿ ಮುಕ್ತರು
 ನಲಿದರೆನೆ ನೊರೆಬುದ್ಬದಂಗಳು ಹರಿಯು ಕೀರ್ತಿಯತು
 ಬೆಳಗುತಿಹುವೆಂಬಂತೆ ಧನಳತೆ
 ಬೆಳಗೆ ಲಕ್ಷ್ಮೀಲಲನೆಯರಸನ
 ಲಲಯ ಮಧ್ಯದಿ ರಂಜಿಸಲು ನೆರೆಮೆರೆದುದಾ: ಕರಧಿ

೮

ಮೆರೆವ ಜಲಧಿಯ ಮಧ್ಯದಲಿ ಶ್ರೀ-
 ಹರಿಯು ಫಣಿತಲ್ಪದಲಿ ಪವಡಿಸಿ
 ಸಿರಿಯು ಪಾದವನೊತ್ತೆ ಸನಕಸನಂದನಾದಿಗಳು
 ಕರವ ಮುಗಿಯುತ ಪೊಗಳಿ ದೇವನ
 ನುರುತರದ ಭಕ್ತಿಯಲಿ ಸೇವಿಸು
 ತಿರಲು ಸುರರೈತಂದು ಮಣಿದರು ಪಾವನಾತ್ಮಕಗೆ

೯

ಬಂದ ದೇವಕಳನು ಕಂಡು ಮು-
 ಕುಂದ ಸನ್ಮಾನಿಸುತ ಕುಶಲನ
 ನಂದು ಕೇಳಲು ವನಜಸಂಭವನೊರೆದನಂತೆಂದು
 ತಂದೆ ಲಾಲಿಸು ಮೊರೆಯು ವೀರ ಜ-
 ಲಂಧರನು ಕಡುಕ್ರೂರತನದಿಂ
 ದಂದಗೆಡಿಸಿಹನಮರನಿಕರವ ಪೇಳಲೇನಿಹುದು

೧೦

ಅನಲ ಚಲಿಸನು ಖಳಗೆ ಬೆದರುತ
 ಲನಲ ಶಿಖೆಯನು ತೋರದಿಹನತಿ
 ಮೊನಲುಭೀತಿಯು ಹೊದ್ದೆ ನಿರಯತಿ ವರುಣ ಮುಖ್ಯರಿಗೆ
 ಮನದ ದುಗುಡದೊಳಿಂದ್ರ ಘನ ಕಾ-
 ನನವ ಸೇರಿಹನವನ ಪರಿಯನು
 ನನೆಯಲಸದಳ ಕಾಂತಿಗುಂದಿ ಕುಬೇರನಿರ್ದಪನು

೧೧

ದೇವ ನನ್ನಯ ಮನಕೆ ಗೋಚರ
 ಮಾವುದಾಗದು ಸರ್ವಗತನಿಗೆ
 ನಾವು ಪೇಳುವುದೇನು ಸುರರನು ಹಿಂದೆ ಪೊರೆದಂತೆ
 ಓವಿ ನೀ ನೋಡದಿರೆ ಕೇಳುಂ
 ದಾವನಧಿಯಾತ್ಮಜನು ದೌಷ್ಟ್ಯದೊ
 ಳೀವಿಬುಧ ಸಂತತಿಗೆ ನಾಶವ ತಾರದಿರನೆಂದ

೧೨

ವನಜಭವನಂತರುಹೆ ಕೇಳ್ದಾ
 ವನಜದಳಲೋಚನನು ದಿವಜರ
 ಮನಕೆ ಶಾಂತಿಯನೀವ ಕತದಿಂದರಸಿ ರಮೆಯೊಡನೆ
 ಮನದೆ ತಾ ನಸುನಗುತೆ ಪೇಳ್ವನು
 ವನಜಮಂದಿರೆ ದೇವರಿವುವನು
 ವನಜಮಿತ್ರನ ಪುತ್ರನತಿಥಿಯ ಗೈದು ಬಹೆನೆಂದ

೧೩

ಕರೆದವರ ಸೇವೆಯಲಿ ತೊಡಗಲು
 ನಿರುತ ಕೈಗಟ್ಟಿಹುದ ಕಾಣೆನೆ
 ಚರಣಸೇವಕಿಗಿಂದು ಪೇಳುವ ಕಾರಣಮದೇನೊ
 ವರಪುನಿಗಳೆದೆಯಲ್ಲಿ ಸರೆಯಾ
 ಗಿರುವುಲ್ಲದೆ ಲೋಗರಂತಿರೆ
 ಪೊರೆವೆಯೇಂ ಮನೆಯವರ ಸತಿಸುತರೇಕೆ ನಿನಗೆನಲು

೧೪

ಜರವುದೇತಕೆ ಕಾಂತೆಯೆನ್ನನು
 ನಿರುತ ನಿನ್ನಗಲಿಕೆಯ ಸಹಸೆನು
 ಚರಣಭಕ್ತರ ಪೊರೆಯೆ ನಿನ್ನುಲಿದಾನ ಕಾಲದಲಿ
 ಇರುವೆನೊರ್ವನೆ ಹೇಳು ಹೇಳಿ
 ತೆರದ ಕಟಕಿಯ ಮಾತಿದೇತಕೆ
 ಧರಿಸಿಕೊಂಡಿದೆ ವಕ್ಷದಲ್ಲಿಯೆ ಪ್ರೇಮತಮಳೆಂದು

೧೫

ಅಮಿತ ಪಿಭವದೊಳಿದರ್ ನಾಕವ
 ಕುಮತಿ ಬಲದಲಿ ಗೆಲ್ಲು ಧಾರಿಣಿ
 ಗಮರರನು ತಾ ನೂಕಿ ಮೆರೆಯುತ್ತಿಹ ಜಲಂಧರನ
 ಸಮರದಲಿ ಕೊಂದೆನ್ನ ಸಂಬಿದ
 ಸುಮನಸರ ಪಾಲಿಸದೆ ಬಿಡೆನೆನು
 ತಮಲಮೂರುತಿ ನುಡಿಯಲಿಂತೆಂದಳು ಸರೋಜಭವೆ

೧೬

ಶರಧಿರಾಜಕುಮಾರನೆಂದೊಡೆ
 ಪಿರಿದು ಸೋದರ ಮಮತೆ ಮೂಡಿತು
 ಧರದಿ ನೋಯಲ್ಗುಡದೆ ದೈತ್ಯನ ಗೆಲಿದು ಬಾರೆನಲು
 ಅರರೆ ಮುನ್ನಿನ ದನುಜ ಬವಣೆಯ
 ಮರೆದಳಿಸತಿಯೆಂದು ನಗುತಲಿ
 ಸರಸಿಜಾಂಬಕನಿಂತು ಪೇಳ್ವನು ಸುರರ ಮೊಗನೋಡಿ

೧೭

ಬರಿದೆ ಚಿಂತಿಸುತಲೆದು ನೀನೀ
 ಪರಿಯೊಳಳುಕುವುದೇಕೆ ನಿಮ್ಮಯ
 ಪರಿಭವನ ಸೈರಿವೆನೆ ಯೆನ್ನನು ಕ್ರೂರದಾನವನು
 ಅರಿಯನೇ ದನುಜಾರಿಯೆಂಬುದ
 ಸರಲಿ ತೋರುವೆ ಧುರದೊಳೆನ್ನಯ
 ವರಸುದರ್ಶನದಮಲಶಕ್ತಿಯನೆಂದನಸುರಾರಿ

೧೮

ದೇವ ನೀಕರುಣಾಳುವೆಂಬುದ
 ನಾವರಿಯೆವೇ ಹಿಂದೆ ದೈತ್ಯರ
 ನೀ ವಧಿಸಿದೈ ದೀನರಾಗಿದ್ದೆಮ್ಮ ಪೊರೆಯಲ್ಕೆ
 ಕಾವವನು ನೀನಿರಲು ಬೇರಿ
 ನ್ನಾ ವಭಯವೆನುಗೆನುತ ಸುತಿಸಿದ
 ನಾ ವಿರಿಂಚಿಯು ಭಕ್ತಿ ಭಾವದಿ ಮೋಕ್ಷದಾಯಕನ

೧೯

ಪಕ್ಷಿವಾಹನ ದುಸ್ಪತಿಕ್ಷಕ
 ಕುಕ್ಷಿಗತಬ್ರಹ್ಮಾಂಡವಾಲಕ
 ಇಕ್ಷುಚಾಪನ ಪಿತನೆ ಸಜ್ಜನರಕ್ಷ ಸುರಪಕ್ಷ
 ಅಕ್ಷರನೆ ಯವ್ಯಕ್ತ ಕೇಶವ
 ಲಕ್ಷಣೇಕ್ಷಣ ಜಿಷ್ಣು ಮುರಹರ
 ರಕ್ಷಿಸೆಮ್ಮ ನಥೋಕ್ಷಜನೆ ಫಾಲಾಕ್ಷ ಪ್ರಿಯಸಖನೆ

೨೦

ಸುಮನಸರು ಹಿಂದಿರುಗೆ ಮಾಡವ
 ನಮರಪುರವರಕ್ಕೆದಿ ತನ್ನಯ
 ವಿಮಲರಂಖವನೂದಲದ ಕೇಳ್ವಾ ಜಲಂಧರನು
 ಅಮರತತಿ ದೂರಲ್ಪದಾವನೊ
 ಸಮರಕ್ಕೆತಂದಿರ್ಪನೆಂಬಂ
 ತಮಮ ತೋರುವುದನುತ ಗದ್ದುಗೆಯಿಳಿದು ಹೊರನಂಟ

೨೧

ಬಂದು ಕಂಡನು ಪುರದ ಬಾಹ್ಯೆಯ
 ಸುಂದರೋದ್ಯಾನದಲಿ ನಿಂದಿರು
 ನಿಂದಿರೇಶನ ನುಡಿಸಿದನು ಗಹಗಹಿಸಿ ಕೈಹೊಯ್ದು
 ಮಂದಿಯೆಲ್ಲಿ ಮುರಾರಿ ಪೇಳೈ
 ಬಂದೆಯೊಬ್ಬನೆ ರಣವೊ ನಂದನ
 ಸಂದರುಶನಾಕಾಂಕ್ಷೆಯೋ ನೀನುಡಿ ನಿಜೇಪ್ಪಿತವ

೨೨

ಎನಲು ನಸುಕೋಪವನು ತಳೆದಾ
 ದನುಜಗಿಂದ ಮದಾಂಧ ಕೇಳಿಲೊ
 ಶುನಕ ಸಿಂಗಕ್ಕೆಣೆಯೆ ನಿನ್ನನು ವಧಿಸೆ ಬಲಮೇಕೆ
 ತನುವಿನೊಂದೇ ಬಲವೆ ಬಲ ಮು
 ತ್ತನುಚರರ ಬಲ ಬಲವೆ? ಮುಂದಿದ
 ಕನುವರದೊಳಿದಿರಾಗಿ ಕಾಣಬ್ಬಹುದು ಸಾಹಸವ

೨೩

ಆಹವದಿ ಮಾರಾಂತು ನಿಂದಗೆ
 ಸಾಹಸಗಳಲ್ಲದೆ ವೃಥಾ ಸಂ
 ಮೋಹಕದ ಮಾತಿಗೆ ಜಯವಧುವೊಲಿಯಳೆಂದೆಂಬ
 ಈ ಹದನ ನೀಂ ತಿಳಿದು ಗಳಹದೆ
 ಬಾಹುಬಲವಿರಲಳವಿಗೊಡೆನುತ
 ಲಾಹರಿಯನೆಚ್ಚನು ಜಲಂಧರನಕ್ಷಯಾಸ್ತ್ರದಲಿ

೨೪

ಉರವಣಿಸಿ ಪಲ್ಲೊರೆದು ನಾಲ್ದಿಸೆ
 ಗಿರದೆ ಪಸರಿಸುತ್ತೈದಿ ಬಹ ಘನ
 ಸರಳುಗಳ ಬಂಡಿಸುತ ರೌದ್ರದಿ ವರಸುದರ್ಶನನ
 ಸರಸಿಜಾಂಬಕನೆತ್ತಿ ದೈತ್ಯೇ
 ಶ್ವರಗೆ ಗುರಿಯಿಟ್ಟೆಸೆಯೆ ನಿಮಿಷದಿ
 ಪರಿಘದಿಂದಂಬರಕೆ ಬಿಸುಟನದೇನು ಸಾಹಸಿಯೊ

೨೫

ಪದುಮನಾಭನು ಮೆಚ್ಚಿ ಕೇಳ್ವಿ
 ನ್ನಧಟೆಗಿದು ಬಹುವಾನವೆಂದಾ
 ಗದೆಯಲಿಟ್ಟನು ಕೂಡೆ ರಭಸದೊಳಾ ಜಲಂಧರನ
 ಎದೆಯನೊತ್ತಲು ನೊಂದು ಬಿದ್ದನು
 ಮದಕರಿಯವೊಲು ಮೈಮರೆದು ನಿಮಿ
 ಷದಲಿ ಕಂಗಳ ತೆರೆಯುತ್ತಿದ್ದನು ತೋಳುಗಳ ನೆಗೆಹಿ

೨೬

ನೆರೆ ಕಳಚಿ ಬಿದ್ದಿದ್ ಮಕುಟವ
ಕರಗಳಿಂದಲಿ ಕೊಂಡು ತನ್ನಯ
ಶಿರಕೆ ಧರಿಸುತ ಮತ್ತೆಯಂಗದೊಳಿದ್ ಧೂಳಿಯನು
ಭರದಿ ಕೊಡಹುತ ಮುಂದೆ ನಿಂದಿಹ
ಹರಿಯ ಮೊಗವನು ನೋಡುತಲಿ ತ-
ನ್ನೆರಡು ನಯನದೊಳುರಿಯ ಸೂಸುತ ನುಡಿದನಂತೆಂದು ೨೭

ಬಳಲಿದೆನ್ನನು ನೋಡಿ ಜಯವಧು
ವೊಲಿದಳೆಂದುಬೃದಿರು ಸಮರದಿ
ಗೆಲುವ ಭಲಮಿಹುದಾದೊಡೀಗಲೆ ನಿಂದು ಮಾರಾಂತು
ಬಲಿದ ಶೌರ್ಯದೊಳಿದನು ಮುರಿದೊಡೆ
ಕಲಹವಿನ್ನಿಲ್ಲೆನ್ನ ಬಾಣದ
ಒಲುಮೆಯನು ನೋಡೆನುತಲೆಚ್ಚನು ಹರಿಗೆ ಗುರಿಯಿಟ್ಟು ೨೮

ಜಲಜನಾಭನು ಮೈಮರೆದು ಮರು
ಗಳಿಗೆಯೊಳು ಜೇತರಿಸಿ ರೋಷದಿ
ಬಿಲ್ಲುದುದಿಗೆ ವರನಾಣನೇರಿಸಿ ಬಾಣವನು ಪೂಡೆ
ಮೊಳಗುವ ಧ್ವನಿಯಿಂದೆ ಬಾಂದಳ
ದೊಳು ನುಡಿದುದಶರೀರವಾಣಿಯು
ಕಳಚು ಚಾಪದ ಶರವ ನಿನ್ನೊಳು ಹರಿಯದೀರಣವು ೨೯

ಧುರದೊಳೀದಾನವನ ನಾಂ ಸಂ
ಹರಿಸಿ ನಿಮ್ಮನು ಪೊರೆವೆನೆಂದಾ
ಸುರಗುರುವಿಗಿತ್ತಿಹನು ವಚನನ ಹಿಂದೆ ಪರಶಿವನು
ಬರಿದೆ ನಿನಗೇರಿಂತು ಭಲಮೆನು
ತೊರೆಯೆ ಕೇಳ್ತೆ ಕನಲಿ ದೈತ್ಯೇ
ಶ್ವರನು ನುಡಿದನು ಗಾಢಗರ್ವದೊಳಸುರ ಹರಿಯೊಡನೆ ೩೦

ಸುರರ ಪೊರೆಯಲೈನ್ನ ಹರಣವ
ಧುರದಿ ಕೊಳ್ಳುವ ಹರನ ಶಾರ್ಯವ
ನರಿದು ಬಹೆ ಸಾಕೆನ್ನ ಮಾಣೀ ರಣವ ನೀನೀಗ
ಇರಲಿ ತೋರುವೆನೆನ್ನ ಸತ್ತ್ವದ
ತಿರುಳನೆನುತಲಿ ಕಾಲಭೈರವ
ನುರುತರದ ಮಹಿಮೆಗಳನರಿಯದೆ ಭರದಿ ಹೊರವಂಟು

೩೧

—:—

ಆರನೆಯ ಸಂಧಿ

ಸೂಚನೆ

ಖಳಕುಲಾಗ್ರಣಿ ನಡೆಯೆ ಸಮರಕೆ
ಕಲಿಜಲಂಧರನಂತೆ ವೇಷವ
ನಳವಡಿಸಿಕೊಂಡೈದಿದನು ಹರಿ ಬೃಂದೆಯರಮನೆಗೆ

ಬಳಕ ಮುಂದಾದುದನು ಕೇಳ್ಕೊನಿ
ಶಿಲಕ ಹರಿಯಲ್ಲಿಂದ ತನ್ನಯ
ಲಲನೆ ಕಮಲಜೆಯೆಡೆಗೆ ನಡೆತರಲಾಕೆ ನಸುನಗುತ
ಗೆಲಿದುಬಂದಿಹೆ ದೇವ ನೀ ಕೈ-
ಕೊಳೆನುತಲಿ ಪೂವಾಲೆ ಹಾಕಲು
ಸಲಿಸುಹಾಸದಿ ಶೌರಿಯರುಹಿದ ನಡೆದ ಸಂಗತಿಯ

೧

ಮಾಧವನ ನುಡಿಗೇಳಿ ಹಾಸ್ಯದ
ವಾದರಿದೆ ಹೊತ್ತೆನುತ ಸಿರಿಸತಿ
ಕಾದಿ ರಣದೊಳ್ಳುರರ ನೆರವಿಯ ಪೊರೆದೆ ನೀನಲ್ತೆ
ಪೋದ ಬಂದಾದಿಕ್ಕನರುಪುತೆ
ಬಾಧೆಗೊಳಿಸದೆ ಭಾವತನದಿಂ
ದಾ ದಯಾಪರನೆನ್ನ ತಮ್ಮನು ಬಿಟ್ಟು ಕಳುಹಿದನೆ

೨

ಹರಿಯನಾ ಸಿರಿದೇವಿ ಹಾಸ್ಯದಿ
 ಜರೆಯುತಿರೆ ಜಗದೀಶ ಜಯಜಯ
 ಪೊರೆಯನುತ ವೀಣೆಯೊಳು ನಾರಾಯಣನ ನಾಮವನು
 ಪರಿಪರಿಯ ವಿಧದಿಂದೆ ನುಡಿಸುತ
 ಮೆರೆವ ವೈಕುಂಠನನು ಕಂಡಾ
 ಸುರಮುನೀಶ್ವರ ಬರಲು ಕಾಣುತೆ ನುಡಿದಳಾ ಕಮಲೆ ೩

ಸಾಕು ನಾರದ ಸುಮ್ಮನಿರು ನೀ-
 ನೇಕೆ ಬಂದೇ ಹೊಗಳಿ ಹರಿಯನು
 ಲೋಕದೊಳು ಬಲ್ಲಿದನ ಮಾಡುವೆ ನಿಖಿಳಗುಣನೆಂದು
 ಈ ಕಮಲಲೋಚನನು ರಣಕೆ ಸ-
 ರಾಕುಗೊಳ್ಳುತ ಪೋಗಿ ಸುರರ ನಿ-
 ರಾಕುಳರ ನೆರೆವಾಡಿ ಬಂದಿಹನದರ ಪರಿವೇಳ್ವೆ ೪

ಸಾಹಸಿಗ ಶಿವನಿವನ ಕೊಲ್ಲುವ
 ನಾಹವನ ಮಾಡೆಂದು ನಭದೊಳು
 ದೇಹವಿಲ್ಲದ ವಾಣಿಯಾಯ್ತೆಂದೆನುತಲೆನ್ನೆ ಡೆಗೆ
 ನೇಹದಿಂದೈತಂದು ಕುಳಿತಹ
 ನೀ ಹದನ ಯೋಚಿಸಲಿಕಳವೇಂ
 ಬಾಹುಬಲಕೆದುರಿಲ್ಲ ಶೂರರಿಗೆಂದು ಸಿರಿನುಡಿಯೆ ೫

ಸಾಕು ಸಾಕೌ ಚಪಲೆ ನಿನ್ನ ವಿ-
 ವೇಕವನು ನಾಂ ಬಲ್ಲೆ ಸುರನರ
 ಲೋಕದಲಿ ಸುಳಿಸುಳಿದು ನಂಬಿದವರ್ಗೆ ಹಗೆಯೆನಿಪೆ
 ಏಕಚಿತ್ತದೊಳೊರ್ವಗಾದರು
 ನೀ ಕೃಪೆಯ ಮಾಡಿಹೆಯ ಭಜಿಸಿದ
 ಪಾಕಶಾಸನನಾವಗತಿಯನು ಕಂಡ ಹೇಳೆಂದ ೬

ವಾರಿಜಾಕ್ಷನು ನಾರಸಿಂಹನ
 ಘೋರರೂಪದೊಳಸುರನುದರವ
 ಗೀರಿ ನಖದಿಂ ಬಗೆದು ಕರುಳಿನಮಾಲೆಯಾಂತಿರಲು
 ದೂರದಿಂದಲಿ ನೋಡಿ ನಡುಗುತೆ
 ಸಾರಿ ಭಕ್ತನ ಮೊರೆಯಹೊಕ್ಕು ಎ-
 ಜಾರವನು ನಾಸರಿಯೆನೇ ಕಡುಧೀರಳಹೆಯೆಂದ

೭

ಹಿಂದೆ ಸೀತೆಯ ಪೆಸರಿನೊಳು ಬಲು
 ಬಂಧನಕ್ಕೊಳಗಾಗಿ ಲಂಕೆಯ
 ಸುಂದರೋದ್ಯಾನದಲಿ ಹಲುಬುತ ರಾಮರಾಜನುತ
 ಕಂದಿ ಕುಂದುತ್ತಿರಲು ದೈತ್ಯನ
 ಕೊಂದು ನಿನ್ನನು ತಂದ ಕರುಣೆಯ
 ನಿಂದು ಪಳಿಯುತ್ತಿಪುದಿದು ನಿಜಧರ್ಮವೇ ಪೇಳಾ

೮

ಜಲಜಮಂದಿರೆ ಪೇಳ್ವೆ ಕೇಳಿ
 ನಳಿನನಾಭನ ದಾನವೇಂದ್ರನು
 ಗೆಲಿದುದಕೆ ಬೇರೊಂದು ಕಾರಣಮುಂಟು ತಿಳಿಯದನು
 ಲಲನೆ ಬೃಂದೆಯ ಪಾತಿವ್ರತ್ಯದ
 ಬಲುಮೆಯಿಂದಲಿ ಕಲಿ ಜಲಂಧರ
 ಗೆಲಿದನೆನುತಲಿ ಪೇಳಿ ಚಂದಿರವದನ ಕೆಂಪಾಯ್ತು

೯

ಪೇಳಿದೆನು ತಿಳಿದನಿತನೆನ್ನಯ
 ಮೇಲೆ ಖತಿಬೇಡೆನುತ ವೀಣಾ
 ಲೋಲಮುನಿ ನುಡಿಯುತ್ತೆ ಬಳಿಕಾಶಾರಿಯನು ನೋಡಿ
 ಅಲಿಶೈ ಹರಿ ನಿಮ್ಮ ವಾಕ್ಯರ
 ಲೇಲಿ ಯೆಣುಗೇಕೆನುತ ಲಕ್ಷ್ಮೀ
 ಲೋಲನಂಘ್ರದ್ವಯಕೆ ವಂದಿಸಿ ಪೇಳ್ವನಿಂತೆಂದು

೧೦

ದೇವ ನೀನೇ ಸಕಲ ಜೀವರ
 ಜೀವ ಚೇತನ ನಿನಗಗೋಚರ
 ವಾವುದಿವುಧು ಬೇರೆ ಪೇಳುವುದೇನಿಹುದು ಹರಿಯೆ
 ದೇವತತಿ ನಿನ್ನಂಗಳವಲ್ಲವೆ
 ಪಾವನಾತ್ಮಕ ಪೊರೆವುದರಿದೇ
 ಭಾವಭಕ್ತಿಯೊಳವರು ಭಜಿಸರೆ ನೀನೆ ಗತಿಯೆಂದು

೧೧

ಕಾಲಕಾಲನ ಸೇರಿ ದೈತ್ಯನು
 ಕಾಳಗವನೇಸಗುವನು ಹರಿ ನೀ
 ನಾಲಿಸಾತನ ಸತಿಯ ಧರ್ಮಕ್ಕೆಡರ ತಾರದಿರೆ
 ಶೂಲಪಾಣಿಯನುಳಿದು ಜಯಸಿರಿ
 ಯೋಲವಿಸುತಾ ದಾನವನ ಜಯ
 ಮಾಲೆಯಲಿ ಸಿಂಗಸದಿಹಳೇ ದೇವ ಪೇಳೆಂದ

೧೨

ಏನಿದೇನೀ ಯುಕ್ತುತಿ ನಿನ್ನಯ
 ಮಾನಸಕ್ಕೊಪ್ಪಿಹುದೆ ಮೇಣ್ವರ
 ಮಾನಿನಿಯರನು ಸೆಣಸಿ ಜೈಸಲು ಸಾಧ್ಯವೇ ಮುನ್ನ
 ಮಾನಿಸತಿ ತಾ ನಮ್ಮ ಮೂರ್ವರ
 ಸೂನುಗಳ ರೂಪವನು ಗೈದುದ
 ನೀನರಿಯೆಯಾ ಹೇಳು ಹೇಳೆಂದೆನುತ ಹರಿ ನುಡಿಯೆ

೧೩

ಗರುಡವಾಹನ ನಿನ್ನ ನಂಬದ
 ಸುರತತಿಯು ಪೊರೆಯಲ್ಕಸಾಧ್ಯವೆ
 ಬರಿದೆ ನುಡಿಯೇರಿಂತು ಸರ್ವರ ಪೊರೆವ ನೀನಲ್ಲೆ
 ಮೊರೆಯಕೇಳಿನ್ನೊಮ್ಮೆ ದೈತ್ಯೇ-
 ಶ್ವರನ ರೂಪವನಳವಡಿಸಿ ನೀ-
 ತೆರಳಿದರೆ ಸಾಕೆಂದು ಮಗುಳಿರಗಿದನು ಪದಯುಗಕೆ

೧೪

ಸುರರ ಸಲಹಲು ವೋಪೆನೆಂಬಿನೆ
 ಪರವಧುವಿನೊಡನಿರಲು ಬೇಹುದು
 ತಿರಳದಿರೆ ಸಂಗರದಿ ಶೂಲಿಗೆ ಸಿದ್ಧವಪಜಯವು
 ವರ ಪತಿವ್ರತೆಯವಳ ಭಂಗಿಸೆ
 ಹರಿಯು ಕುತ್ತಿತನೆಂದು ಸರ್ವರು
 ಬರಿದೆ ಸಳಿವಂತಾಯ್ತು ವಾಗೊಡೆ ಲೋಕಹಿತಮಲ್ತೆ

೧೫

ಏಳು ಚಿಂತಿಸಬೇಡ ಮುನಿಕುಲ
 ಮೌಳಿ ನೀಂ ಸ್ಮರಿಸಿದೊಡೆ ಬಹೆ ಮೇ-
 ಕ್ಕೈಳಿದಂತೆಸಗುವೆನೆನುತ್ತು ಲಿಯಭಯವೀಯಲ್ತೆ
 ಕೇಳುತತಿ ಸಮ್ಮುದನ ಚಿತ್ತದಿ
 ತಾಳಿ ಮಣಿದಾ ಭಕ್ತಜನ ಸರಿ
 ಪಾಲಕನ ಬೀಳ್ಗೊಂಡು ನಡೆವನು ದೇವಮುನಿರಾಯ

೧೬

ಇತ್ತಲಮರಾನತಿಯೊಳಸುರನು
 ಮತ್ತಕಾಶಿನಿ ಬೃಂದಿಯೊಡನತಿ
 ಯುತ್ತಮೋತ್ತಮವಾದ ಸೌಖ್ಯವನನುಭವಿಸುತಿರಲು
 ಚಿತ್ತದಲಿ ನೆನಪಾಗೆ ಯುದ್ಧದಿ
 ಚಿತ್ತಜಾರಿಯ ಗೆಲಲು ವೋಪೆನೆ
 ಸುತ್ತಪೇಳಲು ಕೇಳುತಂತೆಂದಳು ಸರೋಜಮುಖಿ

೧೭

ತರಳತನದಿಂದಾವ ಶೋಕವ
 ನರಿಯೆ ನಾನಿದುವರಗೆ ನಿನ್ನನು
 ವರಗಿ ಮುದದಿಂ ಸಕಲ ಸೌಖ್ಯವನನುಭವಿಸುತಿಹೆನು
 ಅರಿವಿದಾರಣ ನಿನ್ನ ಶೌರ್ಯವ
 ನರಿತಿಹೆನು ಕೇಳಾದೊಡೆನ್ನಯ
 ಮೊರಿಯ ನೀನೆನಗೊಲಿದು ಬಿಡು ಪರಶಿವನ ಹಗೆತನವ

೧೮

ಶೂರತನಮುಂಟೆಂದು ಭಲದಲಿ
ಮೂರುಲೋಕದ ಜನಕನೆನಿಸಿಹ
ಮಾರಹರನಲಿ ಹಗೆಯೆ ಹರನೇ ನಮ್ಮ ಕುಲದೈವ
ತೋರು ಕರುಣವ ಬೇಡುವೆನು ತನ
ಗಾರು ಗತಿ ನೀನಿಂತೆಸಗಲೆನು
ತಾ ರಮಣಿ ಖೇದದಲಿ ನುಡಿಯಲು ಕೇಳುತೀಂತೆಂದ

೧೯

ಧುರದಿ ನಾಂ ಗೆಲಲಿಲ್ಲವೇ ನಿ-
ಜ್ಞರರ ಧರಣೀಶ್ವರರನೊದವಿದ
ಹರಿಯ ನೀನಿದಸರಿಯದವಳೇ ಶಾಲಿಯೆನಗಿದಿರೆ
ಧರಣಿಯಲಿ ಮೇಣ್ಣಾ ಕದಲಿ ಸಂ-
ಗರದೊಳೆನಗಿದಿರುಂಟೆ ಬಿಡುಬಿಡು
ಬರಿದೆ ಚಿಂತಿವುದೇಕೆ ಶಾಂತಿಯನೊಂದಿ ನೀನಿರದೆ

೨೦

ಮಾರಹರನೊಳು ಸಂಗರಕೆ ಕಡು
ಶೂರತನದೊಳು ಪ್ರೊರಟೆ ಸಮಯದಿ
ತೋರುತಪಶಕುನವನು ತಡೆಯುತ ಬೇಡಬೇಡೆನುತ
ವೀರರಮಣಿಯರಿಂತು ನುಡಿವುದು
ಭಾರಿಣಿಗೆ ಪ್ರೊಸತೆಂದು ಶೋಕಿಸ
ನಾರಿಯನು ನಲ್ಲುಡಿಗಳಂದಲಿ ಸಂತವಿಸುತಿರಲು

೨೧

ಪಿಡಿದು ವೀಣೆಯ ನುಡಿಸುತಾಗಳೆ
ಕಡುಮುದದಿ ನಾರದ ಮುನೀಶ್ವರ
ಮಡದಿಯೊಡನಿಹ ದಾನವೇಂದ್ರನ ಭವನಕ್ಕೆತರಲು
ಒಡನೆ ಪೀಠವನಿತ್ತು ಸತಿಸಹಿ
ತಡಿಗೆ ಮಣಿಯುತ ಕಲಿ ಜಲಂಧರ
ಸಡಗರದಿ ಸತ್ಕರಿಸಿ ಬಳಿಕಿಂತೆಂದನವನೊಡನೆ

೨೨

ಸುರಮುನೀಶ್ವರ ಕೇಳಿನೆಗೆ ಸಂ-
 ಗರದಿ ರುದ್ರನ ಗೆಲಲು ಮನವುರು
 ತರದಿ ತವಕಿವುದಾದೊಡೆನ್ನಯ ಬಲವನರಿದಂದು
 ಬಂದೆ ಭೀತಿಯೊಳಳುಕುತಿಹಳೇ
 ತರುಣಿಯನು ಸಂತೈಸಬೇಕೆನು
 ತೊರೆಯೆ ಕೇಳ್ವಾರಮಣಿ ನುಡಿದಳು ಗದ್ದದಸ್ವರದಿ ೨೩

ಲೋಕದೊಳು ಸಂಗ್ರಾಮವಲಿ ಮೂ-
 ಲೋಕ ಪಿತನನು ಗೆಲುವರ್ಪರೆ
 ಲೋಕವಂದ್ಯನೆ ಮೊಲಿದು ಯನ್ನಯ ಪತಿಗೆ ನೀತಿಯನು
 ನೀ ಕರುಣದಿಂದೊರೆದು ಮೇಣೇ
 ವ್ಯಾಕುಲಿಯ ಪೊರೆಯನುತ ಬಿದ್ದಳು
 ತೋಕದಿಂದಲಿ ಕುಸಿದು ನಾರದಸಂಘ್ರಿಯುಗಳದೊಳು ೨೪

ಎಳು ಚಿಂತಿಸಬೇಡೆನುತ ಮುಸಿ
 ತೋಳ ನೆಗಹುತಲೆತ್ತಿದನು ಬಳಿ
 ಕಾ ಲತಾಂಗಿಯ ಸಂತವಿಸಿ ಕಳುಹುತ್ತಲಂತೆಂದ
 ಕೇಳು ಸುರಪತಿ ನಿನ್ನ ರಾರ್ಯವ
 ನೀ ಲಲನೆ ತಾ ಬಲ್ಲೋ ನಡೆ
 ಕಾಳಗಕ್ಕನುವಾಗು ನೀನಿದನರುಹದಿರು ಸತಿಗೆ ೨೫

ಕಂಠುಹರನನು ಧುರದಿ ಸೋಲಿಸಿ
 ಪಿಂತಿರುಗಿ ನೀನೈದಿ ಬಹ ಪರಿ
 ಯಂತ ನಿನ್ನಯ ಸತಿಯ ಸಂತೈಸುವೆನೆನಲು ಕೇಳಿ
 ಇಂತಿದರ ಮುರ್ಛವನು ತಿಳಿದೊಡೆ
 ಸಂತತವು ಕಾತರಿಸುವೆನುತ
 ಕಾಂತೆಗರುಹನೆ ನಡೆಯೆ ನಾರದ ನೆನೆದ ಸಿರಿವರನ ೨೬

ಎನಿತು ಕರುಣೆಯೊ ಶೌಂ ಮತ್ತಿ
 ನ್ನನಿತು ಸುಕೃತಿಯೊ ಮೌನಿ ಕೇಳಿ
 ನ್ನನಿತು ಸತ್ತ್ವವೊ ಭಕ್ತಿಬಲವಿದ ಪೊಗಳಿಲೆನ್ನಳವೆ
 ನೆನಹಿಗರ ದಿವ್ಯಾಂತರಂಗದಿ
 ಮನೆಯ ಮೂಡಹ ದೇವ ನಿಜರೂ-
 ಪನುಮರೆಸುತ್ತೈತಂದ ಧೈರ್ಯೈಶ್ವರನ ರೂಪಿನಲಿ

೨೭

ಅರಿಯದಾದನು ನಾರದನು ಮುರ
 ಹರನ ಮಾಯವ ಕಲಿ ಜಲಂಧರ
 ಮರಳಿ ಬಂದಿಹನೆನುತ ಚಿತ್ತದಿ ಭ್ರಮಿಸುತಂತೆಂದ
 ಅರೆರೆ ಕೌತುಕಮಲ್ಲೆ ಕಡುಗಲಿ
 ಧುರಕೆ ಪೋದಪೆನೆಂದು ನೀನೆನ
 ಗೊರೆದು ಪಿಂಡಿರುಗಿರ್ಪೆ ಭಾವುರೆ ಲೇಸುಲೇಸೆಂದ

೨೮

ನಾರದನ ನುಡಿಗೇಳಿ ನಸುನಗು
 ತಾ ರವಾವರನೆಂದನೆಲೆ ಮುನಿ
 ತೋರಿತಪಶಕುನಗಳು ಮಾರ್ಗವ ಬಂದಿ ಶಾಲಿಯೊಳು
 ವೈರಮೇಕೆನುತ್ಪಾದಿಸು ಎನ
 ಲಾರಯಿದು ಸ್ವಂಧೆಯನು ನೀಂ ಕರೆ
 ತಾರೆನುತ ಸಂಭ್ರಮದೊಳಟ್ಟಿದ ಚರನ ಮುನಿವರನು

೨೯

ಹಿಡಿದ ಹಟವನು ಸಾಧಿಸದೆ ತಾ
 ಬಿಡದ ತನ್ನಯ ರಮಣಗೋಸುಗ
 ವಡಿಗಡಿಗೆ ಮನಮರುಗಿ ಕಾತರಿಸುವಳು ಶರ್ವನಿಗೆ
 ಕಡುಬಕುತಿಯಲಿ ಕೈಮುಗಿದು ಮೊರೆ
 ಯಿಡುವಳಾನತೆಯಾಗಿ ಮಾನಸ
 ದೊಡೆಯನಿಗೆ ಸನ್ಮತಿಯ ನೀಡುವುದೆನುತಲಾ ಬೃಂದೆ

೩೦

ಈ ವಿಧದಿ ಭವನದಲಿ ಬೃಂದೆಯು
 ಜೀವಿತೇಶನ ಸಲಹೆನುತಲಾ
 ಭಾವಜಾರಿಯ ಬೇಡಿಕೊಳುತಿರೆ ಚಾರಣೈತಂದು
 ಆ ವನಿತೆಯಡಿಗಿರಗಿ ನುಡಿದನು
 ದೇವಿ ಬಿನ್ನಹವೆಂದು ನಮ್ಮನು
 ದೇವಮುನಿ ಕರಸಿಹನು ಬಿಜಯಂಗೆಯ್ಯಬೇಕೆಂದ

೩೧

ಕೇಳಿ ಹರುಷಿತೆಯಾಗಿ ಭಕ್ತಿಯೊ
 ಳಾಲತಾಂಗಿಯು ಕೈಮುಗಿದು ಬಹ
 ವೇಳಯರಿದಾ ನಾರದನು ಚಿಗಿದನು ನಭೋದಿಸೆಗೆ
 ಪೇಳಲೇನಹುದಿನ್ನು ಲಕುಮಾ
 ಲೋಲ ತಾನೆಸಗಿರ್ಪ ಮಾಯಾ
 ಜಾಲವನು ಬಲ್ಲಳೆ ನಿಜೇಶ್ವರನಿರವನೀಕ್ಷಿಸುತ

೩೨

ವಲ್ಲಭನ ಮೊಗ ನೋಡುತ್ತಾತನ
 ಮೆಲ್ಲಡಿಗೆ ವಂದಿಸುತ ಮುನಿಪತಿ
 ಯಿಲ್ಲದಿರೆ ಮನನೊಂದು ಮೌನದೊಳಿರಲು ಸಿರಿವರನು
 ಮೆಲ್ಲನಾ ಮಾನಿನಿಯ ನಿಜಕರ
 ಪಲ್ಲವಂಗಳ ಪಿಡಿದು ನುಡಿದನು
 ಸಲ್ಲಲಿತ ಮೃದುಮಧುರತರ ವಾಕ್ಸುಧೆಯ ಸಾರದಲಿ

೩೩

ಚಿಂತೆಯನು ಬಿಡು ರಮಣಿ ಕೇಳ್ಮೆ
 ಶಾಂತನಾನಸಳಾಗು ದುಃಖದೊ-
 ಳಿಂತು ಮೌನದಿ ರೋದಿಸುತಲಿರ್ದವುಡ ನಾಂ ನೋಡಿ
 ಎಂತು ಸಹಿಸುವೆನಕಟ ನೀನೆ
 ನ್ನಂತರಂಗದ ಜೀವ ನಿನಗಾಂ
 ಕಂತುಹರನೊಳು ತೊರೆದೆ ವೈರವನೆಂದನಸುರಾರಿ

೩೪

ದಿವಿಜಮುನಿಪನ ದಿವ್ಯಮಹಿಮೆಯ
 ವಿವರಿಸಲ್ಪೆನಗರಿದೆನುತ ಹರು
 ಷವನು ತಾಳುತೆ ಭಕ್ತಿಯಿಂದಲಿ ಪತಿಯ ಸತ್ಕರಿಸೆ
 ಭುವನಮೋಹಿನಿ ಬೃಂದೆ ಲಕುವಿ
 ಧವನ ಮಾಯವನರಿಯಡೆಯೆ ನಿಜ
 ಧವನೆನುತ ನೆರೆನಂಬಿ ನೆನೆದಳು ಕಾಲಭೈರವನ

೩೫

—:—

ಏಳನೆಯ ಸಂಧಿ

ಸೂಚನೆ

ದೋಷರಹಿತನ ಕೂಡೆ ಚಾತು

ರಾಸವೆಡಬಿಡದಾಹನದೊಳಾ

ವಾಸವಾರಿಯು ಕಾದಿ ಮಡಿಯಲು ನಲಿದುವನುರಗಣ

ಇನ್ನು ಮುಂದಣ ಕಥೆಯ ಕೇಳ್ಮನಿ

ರನ್ನ ಶೌರಿಯ ಮೋಸವರಿಯದೆ

ತನ್ನ ಸತಿಯೆಂದೆನುತ ಸೇವಿಪಳಮಿತ ಬಕುತಿಯಲಿ

ಚನ್ನ ಕೇಶವಗೈದ ಮಾಯಾ

ಗನ್ನ ಗತಕಕೆ ಸಿಲುಕಿ ಬೃಂದೆಯು

ಮುನ್ನಿನಂತಾಚರಿಸುತಿರ್ದಳು ದನುಜಹರನೊಡನೆ

ಚಿತ್ತ ಜನ ಸಿತನೊಡನೆ ಕಾಲವ

ಷುತ್ತು ಗಜಗಾಮಿನಿಯು ಕಳೆಯುತೆ

ತಿತ್ತಳೀ ತಿರದಲ್ಲಿ ತನುವನು ದೈವಕೃತಮಲೆ

ಇತ್ತ ವೀರ ಜಲಂಧರನು ವರ

ಚಿತ್ತ ಜಾಂತಕನಿರಸನೇ ಅರ

ಸುತ್ತು ಉತ್ಸಾಹದಲಿ ತಾನೈತಂದನತಿಭರದಿ

೨

ಬಂದು ಕೈಲಾಸಾದ್ರಿಯೆಡೆಯೊಳು
 ನಿಂದು ಶಂಖವನೊಡುತರೆ ಬಾ-
 ಲೇಂದುಮಾಳಿಯು ಮನದೆ ವಿಸ್ಮಿತನಾಗುತ್ತೈತಂದು
 ಬೃಂದೆಯರಸನ ಕಾಣುತಲಿ ನೀಂ
 ಬಂದುದೇಕೆನೆ ಕೇಳ್ವು ದರ್ಪದೊ
 ಕೆಂದನಾ ಧೂರ್ಜಟಿಯ ನೋಡುತ ಕಲಿ ಜಲಂಧರನು ೩

ಈ ರಣವಿ ಕೇಳಿನ್ನ ಹರಣವ
 ಮಾರಹರ ತಾ ಕೊಳುವನೆಂದ-
 ರೀರವಾಣಿಯ ಮುಖದೆ ಕೇಳುತೆ ಬಂದೆ ವಿಗ್ರಹಕೆ
 ಸಾರತರ ಭುಜಬಲವ ತೋರುವೆ
 ಧೀರ ನೀನಾಗಿದೊಡಳುಕದೆ
 ಬಾರೆನುತ ಗರ್ವದಲಿ ಭುಜಗಳ ಹೊಯ್ದು ಬೊಬ್ಬರಿಯಿ ೪

ಬಳಿಕ ನಿಂದನು ದೈತ್ಯನೆದುರಲಿ
 ಕಲುಷಹರ ಪರಮೇಶ್ವರನು ತಾ
 ಕೊಳುಗುಳಕೆ ಮೊದಲಾಯ್ತು ಭರದಲಿ ಪದ್ಮಜಾದಿಗಳು
 ಬಳಸಿ ನಿಂದರು ಸಮರವೀಕ್ಷಿಸೆ
 ಕಳಕಳಧ್ವಾನದಲಿ ವರ ಬಾಂ-
 ದಳದೆ ನೆಲೆಯಿಲ್ಲೆಂಬೊಲಾದುಮ ನೆರೆಯೆ ಸುರಜಾಲ ೫

ಶೂಲವನು ನೆರೆನೆಗಪುತುಗ್ರಕ-
 ರಾಳರೋಷವನಾಂತು ಪಶುಪತಿ
 ಯಾತಿಗಳು ಕೆಂಡಗಳ ಕಾರಲು ಸಿಡಿಲ ರಾವದೊಳು
 ತೋಳುಖಲುಹುಂಟೆಂದು ಬರಿದೇ
 ಬೇಳುವೆಯ ಮಾತಾಡದಿದ ನೀಂ
 ತಾಳಿಕೊಳ್ಳೆವುತೆತ್ತಿ ಹೂಳಿದ ಮಸ್ತಕಾಗ್ರದಲಿ ೬

ಘಡುಘಡಿಸುತಾರ್ಭಟಿಸಿ ರೋಷದಿ
 ಮೃಡನ ಶೂಲವ ಪರಿಘದಿಂದಲಿ
 ಮೊಡೆದು ಕೆಡಹಿದನಿಗೆ ಕರದಿಂ ಕಳಚಿ ಬೀಳ್ವಂತೆ
 ಅಡಿಗಡಿಗೆ ಶರವರ್ಷದಿಂದಲಿ
 ಬಿಡದೆ ಘಾತಿಸಿ ಕಲಿ ಜಲಂಧರ
 ನುಡಿದನತಿಗರ್ವದಲಿ ಶೂಲಿಯ ಜರೆದು ಮೂದಲಿಸಿ

೭

ಕೊಳುಗುಳದಿ ಸುಮ್ಮಾನದಲಿ ಜಯ
 ಲಲನೆ ಸೇರುವಳೆನುತ ಗರ್ವವ
 ಬಳಸದಿರು ಸಲೆ ಕೇಳು ಹರ ನಿನ್ನೊಡು ತಲೆಗಳನು
 ನೆಲಕೆ ಕೆಡಹುತೆ ನಿನ್ನೊಳಡಗಿದ
 ಕಲಿ ದನುಜರಸುಗಳನು ಕರ್ಕ್ಕಿಸಿ
 ಭಲವ ತೀರಿಸಿಕೊಳ್ಳದೆಯೆ ಬಿಡೆನೆನುತ ಗರ್ಜಿಸಿದ

೮

ಏಕೆ ಸುಮ್ಮನೆ ಗಳಹುತಿದರ್ಪೆ
 ಸಾಕು ನಿಲ್ಲಿಸು ನಿನ್ನ ಸುಗುಣಕೆ
 ಲೋಕವೇ ಬೇಸರಿಸುತಿರ್ಪುದು ವೀರರಾದವರು
 ಮೂಕರಂದದೊಳಿರುವರಲ್ಲದೆ
 ಲೋಕದುರ್ಜಯನೆನುತ ನುಡಿವರೆ
 ಯಾಕೆವಾಳ್ತನವಿರಲು ನಿನ್ನೊಳು ತೋರು ಸಂಗರದಿ

೯

ಚಿತ್ತಜಾರಿಯ ನುಡಿಯ ಕೇಳುತ
 ಚಿತ್ತದೊಳ್ಳಿಗೆ ಕನಲಿ ಗುರು ತನ
 ಗಿತ್ತ ದಿವ್ಯಾಸ್ತ್ರಗಳ ತಾ ಕೈಕೊಂಡು ಪುರಹರನ
 ಮತ್ತೆ ಬಿರುನುಡಿಯಿಂದೆ ಜರೆಯುತೆ
 ಸುತ್ತಿ ಸುತೆ ಘನಕಾರ್ಮುಕವ ಮೇ-
 ಲೆತ್ತಿ ನುಡಿದನು ನೇತ್ರಯುಗ್ಮದಿ ಕಿಡಿಯನುಗುಳುತಲಿ

೧೦

ಸಂದ ರಕ್ತಸರಂತೆ ಭಾವಿಸಿ
 ಕೊಂದು ಪೋಗುವೆನಿವನನೆನುತಲಿ
 ಬಂದಿಹೆಯ ಪೇಳೆಂದು ಬಾಣವ ಧನುವಿಗಳವಡಿಸಿ
 ಇಂದು ಕೇಳಿದರಿಂದ ನಿನ್ನ ಸು-
 ದಂದುಗಕ್ಕೆಡೆಯಾಗದಿರ್ಪೊಡೆ
 ಹಿಂದುಗಳೆಯೆನ್ನ ದಟ ನೀನೆಂದೆನುತ ಸೆಳೆದೆಚ್ಚು

೧೧

ರುಂಡಧರನಿದ ಕಂಡು ಚಾಪವ
 ಮಂಡಲಾಕಾರದಲಿ ತಿರುಹುತ
 ಖಂಡಿಸುತಲಾ ಶರವನವನ ಪರಾಕ್ರಮಕೆ ಮೆಚ್ಚಿ
 ಮಂಡೆದೂಗುತೆ ಮಗುಳೆ ಜಗದು-
 ದ್ವಂಡ ದೈತ್ಯನ ಕರದೊಳಿಹ ಕೋ-
 ದಂಡವನು ಕತ್ತರಿಸಿ ಕೆಡಹಿದನೈದು ಶರಗಳಲಿ

೧೨

ಬಿಲ್ವುರಿಯೆ ಸುರವೈರಿ ರೋಷದಿ
 ಕಲ್ಮರಂ ಬಿರಿವಂತೆ ಗರ್ಜಿಸಿಮು
 ಪಲ್ಲೊರೆದು ಬೇರೊಂದುಬಿಲ್ಲೊಂಡಡರಿಯ ದಿಟ್ಟಿಸುತ
 ಬಲೈಯಲಿ ಕಿವಿದೊರೆಗೆ ತೂಗಿ ಬಿ-
 ಡಲ್ಮಹಾಸ್ತ್ರಜ್ವಾಲೆ ಜಗವ ಸು-
 ಡಲ್ಮಹಾರಭಸದಲಿ ಬಡಬಾಗ್ನಿಯೊಲು ರಂಜಿಸಿತು

೧೩

ಘನತರ ಜ್ವಾಲಾಯ ಮಹಾಸ್ತ್ರವು
 ಮನಸಿಜಾರಿಯ ಪೊಡೆಯಲಾಕ್ಷಣ
 ವನುವರಿದು ಡಮರುಗದೊಳಿಕ್ಕಡಿಗೈಯೆ ಶಂಕರನು
 ಮನದಿ ಸಿಡಿಮಿಡಿಗೊಂಡು ನೋಡುತೆ
 ತನು ಬಿರಿಯೆ ಹದಿನಾರು ಶರದಲಿ
 ತಣ್ಣಗದಿರ ತಲೆದೂಗಲೆಚ್ಚನು ಕಲಿಜಲಂಧತನು

೧೪

ಶರದ ಘಾಯವ ಲೆಕ್ಕಿಸದೆ ಕಡು
ಭರದಿ ಬಾಣಗಳಿಂದೆ ದಾನವ
ನುರಕೆ ಪೊಡೆಯಲು ಮಧ್ಯದಲಿ ಖಂಡಿಸುತಲಾಕ್ಷಣದೆ
ಮೊರೆವ ಭೋಗಿಪನಂತೆ ನೇತ್ತುದೊ
ಳುರಿಯ ಸೂಸುತ ಮಗುಳೆ ಬೊಬ್ಬಿರಿ
ದುರವಣೆಯೊಳಾಹರನ ನಿಂದಿಸುತೆಂದನಿಂತೆಂದು ೧೫

ನಡತೆಯಲಿ ಸರಿಯೆಂಬೆನೇ ನೀ-
ನಡವಿ ಮಸಣಕ್ಕೊಡೆಯ ಭಾಗ್ಯದ
ಬೆಡಗ ನಿನ್ನಲಿ ನೋಡೆ ತಿರುಕನು ನಿನ್ನ ಪಿತನಾರೊ
ಹಡೆದ ಜನನಿಯದಾರೊ ಪಾಲಿಸಿ
ದೊಡೆಯನಾವನೊ ತನ್ನ ಮಗಳನು
ಮೃಡನೆ ನಿನಗೊಲಿದಿತ್ತನಾವುದ ನೋಡಿ ಗಿರಿರಾಜ ೧೬

ದಾತರೊಳು ನಿಸ್ಸೀಮನೆಂಬೆನೆ
ಭೀತಿಯಲಿ ವರವಿತ್ತು ಭಸ್ಮನ
ಘಾತಿಗೊಳಿಸಿದೆ ಹರಿಯು ನಾರೀವೇಷವನು ಧರಿಸೆ
ನೀತಿಕೋವಿದನೆನಲು ನಳಿನಾ
ರಾತಿಯೊಳಗಿಹ ಕಲುಷವನು ನೆರೆ
ನೀ ತಿಳಿದು ಮಸ್ತಕದಿ ಧರಿಸಿಹೆ ಮೂಢರಂದದಲಿ ೧೭

ಮಾತೆಯನು ಸಂಹರಿಸಿದವ ಸಖ
ಭೂತ ಮಾರಿ ಪಿಶಾಚ ಪ್ರೇತ
ವ್ರಾತವೇ ನಿಜಸೇನೆಗಳು ಮುದಿಯೆತ್ತೆ ವಾಹನವು
ಖ್ಯಾತನೆಂಬೆನೆ ಯಜನದೊಳು ಸಂ-
ಪ್ರೀತಿಯಲಿ ತೊಡಗಿದ ದಕ್ಷನ
ಖಾತಿಯಿಂ ಕೊಲ್ಲಿಸಿದೆ ನಿನ್ನಯ ಸತಿಯ ಸಲುವಾಗಿ ೧೮

ಹರಿಯದಿರಲೆಂದನುತ ಚರ್ಮಾಂ
 ಬರವ ಧರಿಸಿಹೆ ಮಾನವಿಲ್ಲದೆ
 ಮುರಿಯದಿರಲೆಂದೆನುತ ಗಿರಿಯನು ಮನೆಯ ಮಾಡಿರುವೆ
 ಪರರು ಬೇಡುವರೆಂದು ನೀನೇ
 ತಿರುಪವೆತ್ತು ತಲಿವೆ ಯಿದನರಿ
 ದರಿದು ನಿನ್ನನ್ನು ನಂಬಿ ಕೆಟ್ಟರು ದಿವಿಜರಂದಿನಲಿ ೧೯

ವಾರಣಾಸ್ಯನಿಗಾಖುವಾಹನ
 ವಾರುಮೊಗ ತಾ ನವಿಲನೇರುವ
 ಸೇರಲೊಂದೆಡೆಯೊಳಗೆ ಶಿಖಿ ಮೂಷಿಕವ ನುಂಗುವುದು.
 ತೋರಿ ನಿನ್ನದು ಸಾಧು ವೃಷಭವು
 ಕ್ರೂರಸಿಂಗವೆ ಸತಿಗೆ ವಾಹನ
 ಮಾರಿ ಹಗರಣ ತೊಳಸುಬಳಸಿ ನಿನ್ನ ಸಂಸಾರ ೨೦

ಕೇಳುತಿದನು ಭೃಂಗಿಯೇತನ.
 ಕೀಳ ಭಾಷೆಗಳೆಲ್ಲವನು ಕರು
 ಣಾಳುವಿನ ಮೊಗನೋಡಿ ಖತಿಯೊಳು ಪೇಳ್ವನಿಂತೆಂದು
 ಖೂಳ ನಿಲ್ಲಿಸು ಸಾಕು ನಿನ್ನಯ
 ನಾಲಿಗೆಯನೀ ನಿವಿಷಪ್ರತುಡಿ
 ಸೀಳಿ ಬಿಸುಡುವೆ ದೇವ ದೇವನ ಮತ್ತೆ ತೆಗಳಿದೊಡೆ ೨೧

ಪರಮಪುರುಷನ ಮಹಿಮೆಗಳ ನೀ
 ನರಿಯದೆಯೆ ಗಳಹುತಿಹೆ ನಂಬಿದ
 ಚರಣಭಕ್ತರ ಪಾಲಿಸಲು ನೀಪರಿಯೊಳಿಹನೆಲವೊ
 ಮರುಳೆ ನಿನ್ನೊಡನೇಕೆ ಮಾತಿ
 ನ್ನರಘಳಿಗೆ ಸೈರಿಸೆಲೊ ನಿನ್ನಯ
 ಶಿರವ ಧರಣಿಗೆ ಕೆಡಹಿ ಲೋಕಕೆ ಮುದವನೀಯುವನು ೨೨

ಆ ಸಮುದಲಿ ನಾರದನು ಜಗ
 ದೀಶನಂಘ್ರದ್ವಯವ ನುತಿಸುತೆ
 ವಾಸವಾರಿಯ ಸನಿಹಕ್ಕೆತಂದೊರೆದನಿಂತೆಂದು
 ಈ ಸಮಸ್ತರು ನಿನಗೆ ಪರಿಚಿತ
 ರೀಸಮೂಹದೊಳೊರ್ವನಿಲ್ಲಾ
 ನೋಸಕಾರಿಯ ತಿಳಿದು ಪೇಳಿದೆನುತಲೆಚ್ಚರಿಸೆ ೨೩

ಬಿಲ್ಲು ಬಾಣಗಳೊಡನೆ ಗಗನದೊ
 ಳೆಲ್ಲರನು ಯಾಕ್ತಿಸುತ ಕೇಶವ
 ನಿಲ್ಲದಿರೆ ತಾ ಕಂಡು ನುಡಿದನು ಮುನಿಪ ಕೇಳ್ಮೆಯು
 ವಲ್ಲಭನ ಕಾಣದಿಹೆನಾತನ
 ದೆಲ್ಲಿಹನು ಪೇಳಿನಲು ಮುನಿ ಮನ
 ದಲ್ಲಿ ನಗುತಲಿ ಪೇಳ್ವನಸುರನು ಚಿಂತೆಗೊಳ್ಳಂತೆ ೨೪

ದಾನವೇಶ್ವರ ಕ್ಷೇಳು ಸಮರಕೆ
 ನೀನು ಬಿಜಯಂಗಳೈದುದರಿಯುತ
 ತಾನಿಹನು ಹರಿ ನಿನ್ನ ರೂಪದಿ ಬೃಂದೆಯೊಡನೆನುತ
 ಮೌನಿ ನುಡಿಯಲು ಕೇಳಿ ತನ್ನಯ
 ಮಾನಿನಿಯ ಸತಿಧರ್ಮಕೇ ಪರಿ
 ಹಾನಿಯಾಯ್ತೇ ಹಾಯೆನುತ ದಾನವನು ಬಿಸುಸುಯ್ದು ೨೫

ಸನ್ನು ತಾಂಗಿಯನಿಂತು ಮೋಸದಿ
 ಚನ್ನ ಕೇಶವ ಮರುಳುಗೊಳಿಸಿದ
 ಮುನ್ನು ಸತಿಗರುಹದೆಯೆ ಬಂದುದಕಾಯ್ತು ತತ್ಪಲವು
 ಎನ್ನುಲುಮೊ ದೌರ್ಭಾಗ್ಯರಾರುಂ
 ಟಿನ್ನು ಜೀವಿಸಲೇನಹುದು ಮು-
 ತ್ತಿನೈನಿತು ಚಿಂತಿಸಲು ಫಲಮೇನೆನುತ ಮರುಗಿದನು ೨೬

ಜಾರಿದುದು ಕರದಿಂದೆ ಚಾಪವು
 ತೋರಿತಪಶನಳುಗುಕ ತಾಪಕೆ
 ಸೂರಿಯಾದುದು ಚಿತ್ತವಿಮ್ಮಡಿಯಾಯ್ತು ಕ್ರೋಧಾಗ್ನಿ
 ಹಾರಿತೆಡಭುಜ ನಯನಗಳು ನೀ-
 ರೂರಿದವು ಕಂಪಿಸಿದುವಧರವು
 ಶೌರಿಯೊಳು ಕಡುರೋಷವುಕ್ಕಿತು ಕಲಿಜಲಂಧರಗೆ ೨೭

ಪುರಕೆ ಹಿಂದಿರುಗುತ್ತ ಹರಿಯನು
 ತರಿದು ಬಿಸುಡುವೆನೆಂಬೆನೇ ಸಂ-
 ಗರದಿ ಪಾಲಾಯನನ ಪರಿಸಿದನೆಂಬರಸುರರಿ
 ತೆರಳದಿಲ್ಲಿಯೆ ನಿಲ್ಲೆ ಮಾನಸ
 ದುರಿಯು ಶಾಂತಿಯನಾನದದಂ
 ತರುಣಿಯಾಸೆಯದೆರವು ಹರನೊಳೆ ಮರಣ ಸುಸ್ಥಿರವು ೨೮

ಎಂತು ಸಹಿಸುವೆನಕಟೆ ನೇಹದಿ
 ಸಂತತವು ಸೇವಿಸುತಲಿದಾ
 ಕಾಂತಿಗಾನೇ ಮೃತ್ಯುವಾದೆನು ನಿಜವನರುಹದೆಯೆ
 ಇಂತು ವಿಧಿ ಬರೆದಿದುರ್ದೆನುತಲಿ
 ಚಿಂತಿಸುತಲಿರೆ ಕಂಡು ನುಡಿದನು
 ಕಂತುಹರನೆಲೆ ಜೀವದಾಸೆಯದಿರಲು ಶರಣಾಗು ೨೯

ಈಶನೀ ರೀತಿಯೊಳು ನುಡಿಯಲು
 ವಾಸವಾರಿಯು ಕೇಳ್ದು ಚಿತ್ತ
 ಕ್ಲೇಶನನು ಬದಿಗೊತ್ತಿ ಕೂರ್ಗಣಗಳನು ಕಾರ್ನುಳಿ
 ರೋಷದಿಂದಳವಡಿಸುತುರುತರ
 ಭೀಷಣದಿ ಬೊಬ್ಬಿರಿಯುತಂಬರ
 ಕೇಶನಂಗೋಪಾಂಗದಲಿ ಕೀಲಿಸಿದ ಶರಶತವ ೩೦

ದಕ್ಷನಾಶಕ ಕಡು ಕುಪಿತಹ
 ರ್ಯಕ್ಷನಂತುರಿದೆದ್ದು ಗರ್ಜಿಸು
 ತಕ್ಷಯದ ತೂಣೀರದಿಂದನಲಾಸ್ತ್ರವನು ತೆಗೆದು
 ಅಕ್ಷಿಗಳು ಕೆಂಪಡರೆ ದೈತ್ಯನ
 ಶಿಕ್ಷಿಸಲು ಕೇಳ್ಮರುಳೆ ನಿನ್ನನು
 ರಕ್ಷಿಸುವ ದೈವನನು ನೆನೆಯೆಂದಾಕಿ ಸೆಳೆದಿಟ್ಟ

೩೧

ಭುಗಿಭುಗಿಲು ಭುಗಿಲೆಂದು ಮುಖದೊಳು
 ಹೊಗೆಯುರಿಯನುಗುಳುತ್ತಿ ರಭಸದಿ
 ಜಗಕೆ ಭೀತಿಯ ಬೀರುತ್ತೈತರುತಿರೆ ಮಹಾಸ್ತ್ರವದ
 ಅಗಡುದೈತ್ಯನ ಧೈರ್ಯವೆಂತುಟೊ
 ತೆಗೆದು ಪಾಶಧರಾಸ್ತ್ರವನು ಲಗು
 ಬಗೆಯ ತವಕದೊಳೆಚ್ಚು ತಂಪಿಸುತಾರ್ದು ಬೊಬ್ಬರಿದ

೩೨

ನಿಂದು ಕಾದಿದರೊಮ್ಮೆ ಕಡು ಖತಿ
 ಯಿಂದ ಕಾದಿದರೊಮ್ಮೆಯಸ್ತ್ರಗ-
 ಳಿಂದ ಕಾದಿದರೊಮ್ಮೆ ಭುಜಗಳ ಹೊಯ್ವರೊಮ್ಮೊಮ್ಮೆ
 ಇಂದುಶೇಖರನೊಡನೆ ನೀರ ಜ
 ಲಂಧರನು ಹಗಲಿರುಳು ಘನ ಮದ
 ದಿಂದ ಕಾದುತಲಿದರ್ ಚಾತುರ್ಮಾಸವೆಡಬಡದೆ

೩೩

ಪ್ರಮಥ ಗಣವಚ್ಚರಿಯ ತಾಳುತ
 ಲಮಮ ಮೇಣಿನನಂತೆ ಭೀಕರ
 ಸಮರಸಾಹಸಮಲ್ಲನನು ನಾವರಿಯೆವಿದುವರೆಗೆ
 ಸುಮಶರಾರಿಯ ಪೌರುಷಕೆ ಸರಿ
 ಸಮನಿಹನು ಭಾವೆನುತ ಪೊಗಳಲು
 ಸುಮನಸರ್ಮರುಗಿದರು ಕಳವಳಗೊಂಡು ಚಿತ್ತದಲಿ

೩೪

ಸಾವನಾತ್ಮನೊಳಧಿಕ ರೋಷದಿ
 ದೇವವೈರಿಯು ಕಾಡುತೀರೆ ವರ
 ದೇವತತಿ ಶಂಕರನನುತಿಸುತ ಪೇಳ್ವರಿಂತೆಂದು
 ಸಾವಕಾಶವಿದೇಕಿಸಿತು ಮಹಿ
 ಮಾವಲಂಬನೆ ವಧಿಸಿ ದೈತ್ಯನ
 ಕಾವುದೆಮ್ಮನು ಕರುಣದಿಂದನೆ ಕೇಳ್ವ ಕಾಮಾರಿ

೩೫

ಕಟ್ಟಿದನು ಗಜ ಚರ್ಮವನು ಜಗ
 ಜಟ್ಟಿ ಧೂರ್ಜಟಿ ಶೂಲವನು ತೆಗೆ
 ದಿಟ್ಟು ದಿವ್ಯಾಸ್ತ್ರವನು ಪೂಡಿದ ವರಪಿನಾಕದಲಿ
 ಮೊಟ್ಟಮೊದಲದರೊಳು ವಿಧಾಕನ
 ನಟ್ಟನಡುವಲಿ ಹರಿಯನಿಲಿಸುತೆ
 ತುಟ್ಟಕುದಿ ಮೊನೆಯೊಳಗೆ ತಾನೇ ವ್ಯಾಪಿಸಿದ ಹರನು

೩೬

ಮೃಡನ ಕಾರ್ಯವಕಂಡು ದೈತ್ಯನು
 ಪಡಪಡನುತಲಿ ತಿರುಹಿ ಮಿಸೆಯೆ
 ಸಿಡಿದು ಚಾಸವನಧಿಕ ರೋಷದಿ ನಿಂದುಮಾರಾಂತು
 ಕಿಡಿಯ ಸೂಸುವ ಶರದ ಶಕ್ತಿಗೆ
 ಮೊಡವಿ ಕುಸಿದುದು ಕಡಲು ಕುದಿದುದು
 ಸಿಡಿದವದ್ರಿಗಳುರುಭಯದಿ ನಡುಗಿತು ಜಗತ್ರಯವು

೩೭

ಬೆಚ್ಚಿತಾನಳುಕಿದನೆ ಯುಕ್ಯವ
 ಕೆಚ್ಚುಕರಗಿತೆ ಮೃಡನ ಶರವನು
 ನುಚ್ಚುನೂರಾಗಿಸುವೆನೆನ್ನವ ಫಲದಲಿರಿದನುನಂ
 ಉಚ್ಚಳಿಸಿ ಸಾಯಕವು ಸುಡುತಿಹ
 ಕಿಚ್ಚುನುಗುಳುತೆ ಬಂದುಜಗಕತಿ
 ಕೆಚ್ಚಿದೆಯ ದಾನವನ ಶಿರವನು ಕೊಚ್ಚಿದುದು ಭರದಿ

೩೮

ಪಾಕಶಾಸನ ವೈರಿವರ ಕಾ
 ತೀಕಶುದ್ಧ ದ್ವಾದಶಿಯ ದಿನ
 ಲೋಕ ಚಕ್ಷುವಿನುದಯ ಸಮಯದಿ ಘೋರ ಸಮರದಲಿ
 ಲೋಕಕಚ್ಚರಿ ಯೆನಿಸ ಶೌರ್ಯದಿ
 ಲೋಕ ಪಿತನಸ್ತ್ರದಲಿ ಮಡಿಯೆ ಪಿ
 ನಾಕಧರಜಯವೆನುತ ಕರೆದರು ಸುರರು ಪೂಮಳೆಯು ೩೯

ವಾರಕರ ನುರಿಗಣ್ಣ ಕಿರುಗಿಡಿ
 ವಾರಿಧಿಯ ಶಿಶುವಾಗಿ ದನ.ಜಾ
 ಕಾರದಿಂ ಮಿಗೆ ಪೆರ್ಚಿ ವಿಬುಧರ ಪಿಂದು ಬಳಲಿಸುತ
 ಶೂರತನದಿಂ ಕಾದಿ ಸತ್ವನ
 ತೋರಿ ರಣಸೆನೊಳು ಮರಣವೈದಲು
 ಭೂರಿ ಹರುಷದೊಳೇಶನನು ನುತಿಸಿತು ಜಗತ್ರಯವು ೪೦

ವನನ ಸುಡುವದವಾಗ್ನಿಕಣವೇ
 ವನವನೆಲ್ಲವ ನುರುಹಿ ಕಡೆಯೊಳು
 ವನದೊಳಡಗುವ ತೆರದಿ ಲೋಕಕೆ ಪಿಂದು ಕಲಿಯೆನಿಸಿ
 ದನುಜ ಮರಣವನೈದಲಾತನ
 ಯನುಽವಗಾತ್ರಜ್ಯೋತಿ ಶರ್ವನ
 ಸಣೆಯ ಕಣ್ಣೊಳಗೈಕೃಪಾದುದು ಮುನಿಸಕೇಳೆಂದ ೪೧

ಭರದಿ ದೈತ್ಯನ ವಿಕಲ ಮುಂಡವು
 ಧರಣಿಯಲಿ ಪವಡಿಸಲು ನೋಡುತೆ
 ಧುರದೊಳುರೆ ಬಲ್ಲಿದನು ಲೋಕದೊಳವನ ಸರಿಸಮರು
 ಅರಿಭಯಂಕರರಿಲ್ಲವೆನುತವ
 ನುರುತರವೆನಿಸ ಸಾಹಸವ ತಾ-
 ಪಿಂದು ಕೊಂಡಾಡುತ್ತಲಿದನು ಕಾಲಭೈರವನು ೪೨

ಎಂಟನೆಯ ಸಂಧಿ

ಸೂಚನೆ

ಆರಿಸು ಪತಿ ಮರಣವನು ಬೃಂದೆಯು
ಹರಿಗೆ ಶಪವನಿತ್ತು ಹರಣವ
ಕೊರೆಯುತಿರಲೈತಂದನುಗ್ರಹಿಸಿದನು ಶಂಕರನು

ಇತ್ತಣ ವಿಚಾರವನು ಕೇಳುನಿ
ಪೋತ್ತಮನೆ ನಾನೊರೆವೆ ಬೃಂದೆಯೊ
ಆತ್ಮಧಿಕ ಸಂಪ್ರೀತಿ ಸುಖ ಸಲ್ಲಾ ಸದೊಳಗಿರುವ
ಮತ್ತೆ ಯೊಂದಿರುಳೊಳು ಮುರಾರಿಯು
ಮತ್ತ ಕಾಶಿನಿಯೊಡನೆ ನಿದ್ರೆಗೆ
ತೆತ್ತು ತನುವನುಸವಡಿಸಿದ ಧನವಂತೆ ನಟಸುತಲಿ

೧

ಅಂದಿನರುಣೋದಯಕೆ ಮುನ್ನವೆ
ಬೃಂದೆ ಮೈತಿಳಿದದ್ದು ನೋಡೆ
ಮುಕುಂದನರೆನಿದ್ರೆಯಲಿ ಸ್ವಪ್ನದೊಳೆಂದ ನಿಂತೆಂದು
ಮಂದಗಾಮಿನಿ ಪದ್ಮೆಬಾ ಪೂ
ಣೊಂದುಮುಖ ನೀನೆನ್ನ ಮನಕಾ
ನಂದವಿತ್ತು ಕಟಾಕ್ಷಿಸೆಂದೆನೆ ಕೇಳ್ದಳಾ ಸುದತಿ

೨

ಏನಿದೇನಿದು ಯನ್ನ ಬಾಳ್ವಿಕೆ
 ಗೂನವಹ ಸಂಗವನು ಒಹುಕುತೆ
 ದೀನವಾಣಿಯೊಳಿಂತು ಬೇಡುತಲಿಹನು ಮತ್ಪ್ರತಿಯು
 ಸಾನುರಾಗದೊಳೆನ್ನೊಳಲ್ಲದೆ
 ತಾನೆಸಗನಸ್ಯರೊಳು ಪ್ರೀತಿಯ
 ನೀನುಡಿಯ ಮರ್ಮವನದಂತರಿವೆನು ಮಹಾದೇವ ೩

ಏಕಪತ್ನೀವ್ರತನಿವಿಷ್ಣುನ
 ಲೋಕವೇ ಕೊಂಡಾಡುತ್ತಿವುದು
 ಲೋಕದೊಳಗಿಹ ಸತಿಯರೆಲ್ಲರು ನಗಾತೆಯೆಂದೆಂಬ
 ಲೋಕವಾನಿತ ನಾದಸತಿಯವಿ
 ಲೋಕನಕೆ ಮತ್ತಾವ ಬೆಡಗಿನ
 ಲೋಕ ಮೋಹಿನಿ ಸಿಲುಕಿಹಳೊ ಹಾತಿನ ಮಹಾದೇವ ೪

ಎಂದಿಗುಂ ತಾನಿಲ್ಲದೀಸರಿ
 ಸಂದೆಗವು ಮನಕಾಯ್ತು ವಲ್ಲಭ
 ನಂದವನು ಪರಿಕಿಸಲು ಮೊವಲಂತಿಲ್ಲ ನೆನೆನುಡಿಯು
 ಇಂದುಧರಣೇ ಬಲ್ಲ ಚಿತ್ತದಿ
 ಪಂಪ.ಗೊಕ್ಕಳಗಾದನೇ ನಾ
 ನಿಂದು ಮಾಡುವವೇನು ದೈವವೆ ವಿಮುಖವಾಗಲೈ ೫

ಎಂದು ಚಿಂತೆಯನ್ನೊಂದಿ ನೀರಜ
 ಬಂಧು ತಲೆದೋರಿದುವ ನೋಡುತ
 ಲಂದುಮನದಲಿ ಸಂಶಯಾಸ್ವಿತೆಯಾಗಿ ಕುಳ್ಳಿರಲು
 ಇಂದು ಧರನೊಳು ಕಾದಿ ಮಡಿದ ಜ
 ಲಂಧರನ ನಿಜತಿರವು ಭರದಿಂ
 ಬಂದು ಬಿದ್ದುದು ಶರಸಹಿತ ಬೃಂವೆಯ ಕರಾಬ್ಬದೊಳು ೬

ತೆರೆದ ಕಂಗಳ ಪೊರೆವ ರದನದ
 ಲುರೆ ತೊಳಗುತಿಹ ಹಣೆಯ ಶೋಭಿಸ
 ವರಕಪೋಲದ ಬಿಗಿದ ಹುಬ್ಬಿನ ವೀರರಸದೊಳಗೆ
 ತಿರುಹಿ ಹುರಿವಾಡಿದರ್ ವಿಸಾಯ
 ಮೆರವಶಿರವನು ಬೃಂದೆ ಪಿಡಿಯುತೆ
 ಪರಿಕಿಸುತೆ ಹಾಯೆನುತ ದೊಪ್ಪನೆ ಬಿದ್ದಳವನಿಯಲಿ ೭

ಪತಿಯ ರುಂಡವ ಕರದಿ ಪಿಡಿದಾ
 ಸತಿಯು ಬಳಕೆಚ್ಚತ್ತು ನಡುಗುತೆ
 ಮತಿಗೆ ಕಾತರವಾಗೆ ಕಂಬನಿ ದುಂಬಿ ಸ್ಲಭನ
 ಅತಿಶಯದ ಸದ್ಗುಣವ ಪೊಗಳುತೆ
 ಪತಿಯೆದ ತನಗಿನ್ನು ಮುದಿನ
 ಗತಿಯದಾವುಸೆನುತ್ತ ಹಂಬಲಿಸಿದಳು ಲಲಿತಾಂಗಿ ೮

ಉಕ್ಕಿದದು ಕಂಬನಿಯು ಬೃಂದೆಗೆ
 ಸುಕ್ಕಿ ಬಾಡಿತು ವದನಕಮಲವು
 ಮಿಕ್ಕು ಮಾರಿತು ದುಃಖ ಹೃದಯದ ತಾಪ ಮೊಡಗೂಡೆ
 ಕರ್ಕಶದ ಶೂಲಿಯೊಳು ಕೋಟೆಯ
 ಕಕ್ಕುಲಿತೆ ಬೇಡೆಂದು ವೇಳ್ತೊಡೆ
 ಧಿಕ್ಕರಿಸುತದುಹದೆಯೆ ಮೋಡೆಯ ರಣಕೆ ನೀನೆನುತ ೯

ಒಡೆಯದಿರ್ಪುದು ನೇತ್ರ ತಾಪವ
 ತಡೆಯಲಾರದು ಜಠರ ದುಃಖದ
 ಕಡಲೊಳಗೆ ಮುಳುಗಿಹೆನು ಕಾಂತನೆ ನೋಡು ಕರುಣವತಿ
 ಖಡು ಬಿಡೀ ಛಲಮೇಕೆ ನಿನ್ನಯ
 ಮಡದಿಯಲ್ಲಹೆ ನಾನು ಬೇಡುವೆ
 ತಡೆಯಿರಿರು ಪ್ರಾಣೇಶ ನಿನ್ನೆಗೆಗೀಳ್ಳತಹೆನು ೧೦

ತಾಪವೆಗ್ಗಲಿಸಿಹುದು ಪತಿಯೇ
 ಕೋಪಗೊಂಡುದ ನರಿಯೆ ನೀನೀ
 ಪಾಪಿಯನು ಸಂತ್ಯೆಸಿ ಸವಿಮಾತಾಡು ದಯೆಮೋರು
 ಈ ಪರಿಯೊಳು ಸುದತಿ ಶೋಕಾ
 ಲಾಪದಿಂ ಹೊರಳುತ್ತ ರಮಣನ
 ರೂಪಗುಣ ವಿಕ್ರಮವ ನೆನೆಯುತ ಮಾರ್ಘಗೊಳಗಾಗಿ ೧೧

ಬಳಿಕ ಸತಿ ಎಚ್ಚಿತ್ತು ನಿಜಕರ
 ಜಲಜದಲಿ ಸತಿ ಶಿರವ ಪಿಡಿಯುತ
 ಲಳಲ ಸಂವರಿಸುತ್ತೆ ನುಡಿದಳು ಕಾಲನೇಮಿಜೆಯು
 ತಿಳಿಯದಾದೆನಿದಾರ ಮೋಸವೊ
 ಕಳೆದ ಜನ್ಮದಿ ಗೈದ ದುಷ್ಕೃತ
 ಫಲವೊ ಪರಮೇಶ್ವರನ ಕೋಪಾನಲವೊ ವಿಧಿಕ್ಯತವೊ ೧೨

ಎನ್ನ ರಮಣನ ರೂಪಿನಲಿ ಬಂ
 ದೆನ್ನ ಪಾತಿವ್ರತ್ಯವಡಗಿಸು
 ತುನ್ನತದಿ ಮನ ಮರುಳು ಗೊಳಿಸಿವನಾವನಾಗಿರಲಿ
 ತನ್ನ ದುಷ್ಕೃತಫಲವ ಭೋಗಿಸ
 ಲಿನ್ನು ಶಿಲೆಯಾಗಿರಲೆನುತ ಸಂ
 ಪನ್ನೆ ಬೃಂದೆಯು ಹರಿಗೆ ಶಾಪವನಿತ್ತು ತಂಬಳಿಕ ೧೩

ಕಂಬನಿಯ ನೊರಸಿದಳು ಕರದಿಂ
 ದಂಬುಜಾನನೆ ವೀರರಸದಿಂ
 ತುಂಬಿಕೊಂಡಿಹ ಪತಿಯ ಶಿರವನು ಪಿಡಿದು ಬಕುತಿಯಲಿ
 ಅಂಬಿಕಾಧವನ ಮಲತರ ಚರ
 ಣಾಂಬುಜವ ನುತಿಗೈಯು ತನಲನ
 ನಂಬಿ ನೆರೆ ಕೀರ್ತಿಸುತೆ ಶಪಥವ ಗೈದಳಂತೆಂದು ೧೪

ದಾನ್ ಧರ್ಮವನೆಸಗಿ ಹಿರಿಯರ
 ಸಾಸುರಾಗದೆ ಸೇವಿಸಿದೊಡೆ
 ದೀನಜನಗಳನಾದರಿಸಿ ನಾಂ ಹಿತವನೆಣಿಸಿರಲು
 ಮಾನಸದಿ ಮತ್ಸರಿಯೆ ಗತಿಯೆಂ
 ದಾನ್ ನೆರೆ ನಂಬಿದೊಡೀಗ ನಿ
 ಧಾನಿಸದೆ ಹುತವಹನು ತಾನೊಳಕೊಳ್ಳಲೆನ್ನಸುವ

೧೫

ಎಂದು ಕಂಗಳ ಮುಚ್ಚಿ ಹೃದಯದ
 ಮಂದಿರದಿ ಪತಿಪಾದಯುಗಳವ
 ನೊಂದನೇ ಜಾನಿಸುತ ಮಾರುತತಾಣಗಳ ಬಿಡಿಸಿ
 ತಂದು ಶಿರದೊಳಗಿಟ್ಟು ಬಂಧಿಸಿ
 ಕುಂದದಂತಾತ್ಮಗ್ನಿಬಲಗೊಳ
 ಲಿಂದುತೇಬರನಂದನೀಹದನವನು ಮನದೊಳಗೆ

೧೬

ಗನ್ನತರದಳಲಿಂದೆ ಶಾಪವ
 ಚನ್ನಕೇಶವಗಿತ್ತು ಗುಣ ಸಂ
 ಪನ್ನೆ ತಾನಾತ್ಮಗ್ನಿ ಬಲಿಸುತಲಿಹಳು ನಾಂ ಪೋಗಿ
 ತನ್ನ ಭಕ್ತೆಗೆ ನಿಜವನರುಹುವೆ
 ನೆನ್ನುತತಿಭರದಿಂದಲಾ ಹೆರ
 ಪನ್ನಗೇಂದ್ರಾಭರಣ ದೇವನು ಪೊರಡಲನುವಾದ

೧೭

ಮಾರವೈರಿಯ ಬಳಸಿ ಭರದೊಳು
 ಸಾರಿದುದು ಸುರ ನಿಕರಖೇದದಿ
 ಸೇರಿದರು ಸಿರಿ ಗೌರಿ ಶಾರದೆ ದಿವಿಜನಾರಿಯರು
 ನೀರಜಾಸನ ನಿಖಿಲಮುನಿಜನ
 ವಃರಣಾನನ ವರಷಡಾನನ
 ಭೂರಿ ನಯನಾಡ್ಯಷ್ಟದಿಕ್ಪಾಲಕರು ಕಿನ್ನರರು

೧೮

ಗರುಡಸುರಗಂಧರ್ವರಾಕ್ಷಸ
 ರುರಗಚಾರಣಸಿದ್ಧವಿದ್ಯಾ
 ಧರ ಸಮಸ್ತರು ನಡೆದರಮರಾವತಿಯ ಪುರವೆಡೆಗೆ
 ತರುಣಿಯಿದ್ದೆಡೆಗೈದಿ ಕರುಣಾ
 ಶರಧಿ ಹರನೊಲವಿಂದಲೀಕ್ಷಿಸಿ
 ನರದ ಹಸ್ತನ ಮಸ್ತಕಾಂಗ್ರದೊಳಿಡಲು ನಿಮಿಷದಲಿ ೧೯

ಅನುಪಮಪ್ರಭೆಯಿಂದೆ ಜ್ವಲಿಸುತ
 ತನುವನೆಲ್ಲವ ದಹಿಸುತಿದಾರ್
 ಘನತರಃತ್ಪ್ರಗ್ನಿಯೆ ನಿಶಾಕರನಂತೆ ಧಗೆಯಡಗಿ
 ತನುವಡೆಯೆ ಸತಿ ಬೃಂದಿಯಾಕೆಯ
 ತನು ಮೊದಲಿಗಿಮ್ಮಡಿಯ ತೇಜದೊ
 ಳನಿಬರಿಗೆ ಸೊಗಸಿತ್ತು ಮಹಿಮಾರ್ಣವನ ಕೃಪೆಗರೆದೆ ೨೦

ದೇವದೇವನೆ ಬಳಸುಳಿದ ಬಳಿ
 ಕಾವುದಕ್ಕೂಣೆಯವು ಬೃಂದಾ
 ದೇವಿಪುಲಕಿತಮನದಿ ಕಂಗಳ ತೆರೆಯಲಿದಿರಿನಲಿ
 ದೇವಗಣಮಧ್ಯದಲಿ ಜಗತೀ
 ಜೀವಿಗಳಿಗಾಧಾರಮೆನಿಸಿಹೆ
 ಪಾವನಾತ್ಮನ ದಿವ್ಯಮೂರ್ತಿಯ ಕಂಡು ನುತಿಸಿದಳು ೨೧

ಕಾಲಕಾಲನೆ ಕಾಮದೂರನೆ
 ಕಾಲರೂಪನೆ ಪರಮಪುರುಷನೆ
 ಶೂಲಧರ ಕಾರುಣ್ಯಸಾಗರ ಪತಿತಪಾವನನೆ
 ನೀಲಕಂಠನೆ ನಿಗಮಗೋಚರ
 ಘಾಲಲೋಚನ ಪರಮಹಂಸ ವಿ
 ಶಾಲಚರಿತನೆ ವಿಬುಧವಿಘನನೆ ವಿಶ್ವವಂದಿತನೆ ೨೨

ವಿಶ್ವವೇ ತಾನಾಗ ತಾನಿಹ
 ವಿಶ್ವವನು ಕುಕ್ಷಿಯೊಳು ಧರಿಸಿಹ
 ವಿಶ್ವವನೆತಾ ಸೃಜಿಸಿ ಸಲಹುವ ಬಳಿಕ ಲಯಗೈವ
 ವಿಶ್ವರೂಪದಿ ಮೆರೆಯುತಿಹ ಸ
 ವೇಶ್ವರನ ಮೂರ್ತಿಯೊಳು ನಿಜಹೃದ
 ಯೇಶ್ವರನ ಕಾಣುತ್ತೆ ಪೊಂಪುಳಿವೋಗಿ ನುತಿಸಿದಳು ೨೩

ಸರ್ವಮಯ ಸರ್ವಾತ್ಮ ಜಯ ಜಯ
 ಸರ್ವಗತ ಸರ್ವಜ್ಞ ಜಯ ಜಯ
 ಸರ್ವಶಕ್ತ ವಿರಕ್ತ ಸರ್ವೋತ್ತಮನೆ ಜಯ ಜಯತು
 ಸರ್ವತಂತ್ರಸ್ವತಂತ್ರ ಜಯ ಜಯ
 ಸರ್ವಪಾಪವಿನಾಶ ಜಯ ಜಯ
 ಸರ್ವಮಂಗಳೆಯರಸ ಸರ್ವಾಧೀಶ ಜಯ ಜಯತು ೨೪

ನಿರೂಪಮದ ಚಲ್ವಿಕೆಯ ಶಶಿಶೇ
 ಖರನ ಮೂರ್ತಿಯ ನೋಡಿ ಬೃಂದೆಯು
 ಕರನ ಮುಗಿದತಿಭಕ್ತಿಯಿಂದಡಿಗರಗಿ ನೇತ್ರದಲಿ
 ಸುರಿಯಲಾನಂದಾಶ್ರು ನುಡಿದಳು
 ಪರಮಸಂದರ್ಶನಕೆ ಹಿಗ್ಗುತ
 ಲುರುದಯಾನಿಧಿ ಪತಿತಳೆನ್ನನು ಸಲಹು ನೀನೆಂದು ೨೫

ತಾಯೆ ನಾರೀಮಣಿಯೆ ಕಮಲದ
 ಳಾಯತಾಕ್ಷಿಯೆ ವಿಮಲೆ ಕೇಳಾ
 ರಾಯಣನು ತಾ ನಿನ್ನ ಸೇರಿದನದಕೆ ಕಾರಣವ
 ಆಯತದಿ ನಾಂ ಪೇಳ್ವಿನೆಂದೆನು
 ತಾ ಯುವತಿಗನುನಯನದಿ ನುಡಿದನು
 ಕಾಯಜಾಂತಕನಮಲತರ ವಾಕ್ಯಧಿಯ ಸಾರದಲಿ ೨೬

ಗರಿಜೆ ಸಹಿತೋಲಗದಿ ನಾನಿರೆ
 ಸುರಪ ಬಂದಡಿಗರೆಗಿ ವಿನಯದೊ
 ಳರಿಯ ಬೇಡಿದನಂದು ಬಲುಹುಂಟೆಂಬ ಘನಮದದಿ
 ಭರದಿ ಕೋಪವದುದಿಸೆ ಫಾಲದೊ
 ಳುರಿಯ ಕಣ್ಣು ನು ತೆರೆದೆನಾಕ್ಷಣ
 ಮೊರಗಿದನು ಕಡುಬೇಗಿಗಾನದೆ ಬಳಲಿದುದು ಜಗವು.

೨೭

ಅದರೊಳೊಂದೇ ಕಿಡಿಯು ರಭಸದೊ
 ಳುದಧಿಯೊಳು ಬೀಳಲೈ ಶಿಶುವೊಂ
 ದುದಿಸಿತಾಗಲೆ ನಿನ್ನ ಪಿತನದ ಕೊಂಡು ಸಲಹಿದನು
 ಸುದತಿಯಾತನೆ ನಿನ್ನ ಪತಿಯೊ
 ತ್ರಿದಶನಾಥನ ವೈರಿ ಕೇಳಾ
 ಪದದಿ ಗೀಷ್ಟತಿ ಬೇಡೆ ಸುರಸತಿಗಿತ್ತಿ ಜೀವನನು

೨೮

ನಿನ್ನ ಪತಿಯನು ಕೊಲಿಸಲೋಸುಗ
 ವೆನ್ನ ಬೇಡಿದ ದೇವಗುರುವಿಗೆ
 ಮುನ್ನವೇ ನಾನಿತ್ತಿನಭಯವನಾದೊಡುರುತರದ
 ನಿನ್ನ ಶೀಲವ್ರತದಿ ವಲ್ಲಭ
 ನುನ್ನತ ಪರಾಕ್ರಮಿಯನಿಸೆ ವರ
 ಚನ್ನಕೇಶವ ಜಗವ ಸಲಹಲು ಬಂದ ನಿನ್ನೆಡೆಗೆ

೨೯

ಛಾಮಿನೀಮಣಿ ನಿನ್ನ ರಮಣನು
 ಭೀಮ ಬಲನೆಂದೆನಿಸಿ ಮೆರೆದನು
 ಆ ಮಹಾಪತಿಭಕ್ತಿ ನಿನ್ನೊಳಗಧಿಕ ತರವಾಗೆ
 ನೀ ಮಹಾಪತಿ ವರಪತಿವ್ರತೆ
 ಕಾಮಪಿತ ಸುರನರರ ರಕ್ಷಿಪ
 ನೇಮದಿಂದೈತಂದನಲ್ಲದೆ ಬೇರೆಯಲ್ಲೆಂದ

೩೦

ಸತಿಯರಿಗೆ ಪತಿಧೈವವೆಂದಾ
 ಶು ತಿಯು ಸಾರುತ್ತಿಹುದು ನೀನೀ
 ಕ್ಷಿತಿಗನುಷ್ಠಾನದಲಿ ತೋರಿಸಿ ಮೆರೆದೆ ಮಹನೀಯೆ
 ಪತಿಯ ರೂಪದಿ ಬಂದು ನಿನ್ನೊಳು
 ಕೃತಕವೆಸಗಿದ ಹರಿಯ ದೋಷವ
 ಮತಿಯೊಳೆಣಿಸದೆ ಮರೆದು ಕಳೆ ನೀನಿತ್ತ ಶಾಪವನು

೩೧

ವಸುದೇವನ ಹೊಂದಿ ಚಾತು
 ಮಾರ್ಗಗಳು ಸೇವಿಸಿದೆ ಸಾಧ್ವಿಯೆ
 ಮೋಸನೆಂದರಿಯದಿರು ಕೇಳೌ ಮುಂದೆ ಕಲಿಯುಗದಿ
 ತೋಷದಿಂದಲಿ ಜನರು ಚಾತು
 ಮಾರ್ಗವನು ನಿಷ್ಠೆಯಲಿ ಕಳೆವರು
 ಭಾಸುರಾಂಗಿಯೆ ಸುರನರಾದಿಗಳರ್ಚಿಸಲಿ ನಿನ್ನ

೩೨

ನಿನ್ನ ಪೂಜಿಸಿದರ್ಗೆ ಸುಗತಿಯು
 ನಿನ್ನ ಜಾನಿಸಿದರ್ಗೆ ಕಾಮೃವು
 ನಿನ್ನ ಚರಿತೆಯ ಕೇಳಿ ಸತಿಯರಿಗೈದೆತನ ಚಿರವು
 ನಿನ್ನ ಮಹಿಮೆಯು ಜಗದಿ ಮೆರೆಯಲಿ
 ನಿನ್ನವೊಲು ಧನ್ಯರು ಧರಿತ್ರಿಯೊ
 ಳನ್ಯರಿಲ್ಲೆಂದೆನಲು ಮೇಣಂತೆಂದಳು ಬೃಂದೆ

೩೩

ಎನ್ನ ವಾಕ್ಯವ ನಿಫಲ ಮಾಡದಿ
 ರುನ್ನತಾಮಳಕೀರ್ತಿ ಮೃಗಧರ
 ಪನ್ನಗಾರಿಧ್ವಜಗೆ ಶಾಪವನಿತ್ತಿನಾದೊಡೆಯು
 ಪನ್ನತನು ನಿಮ್ಮೆಲ್ಲರಿಗೆ ತಾ
 ಮುನ್ನಿನಂತೆಯೆ ತೋರ್ಮ ಮೇಣಾ
 ಗನ್ನ ಶಿಲೆಯೊಳಗಿರಲಿ ಶಿಲೆಯನೆ ಲೋಕವರ್ಚಿಸಲಿ

೩೪

ರಗಳೆ|| ಬಿಡದೆ ನಿರ್ಗುಡಿವೊಡಂ - 1 ಮನೆಮನೆಯ ಪುಗುವೊಡಂ |

ರಾಗರಸವಟುವೊಡಂ - 2 ಬಿಡದೆ ತಾಂ ನಲಿವೊಡಂ ||

ಬಿಡದೆ ಕಿವಿ ಬ(ಪ)ಡಿವೊಡಂ - 3 ಎಡದೆ ಮೂತ್ರಿಸುವೊಡಂ |

ಮಡುಗಳಂ ಪುಗುವೊಡಂ - 4 ನೆಲನಕಂಪುಣ್ಣೊಡಂ ||

ಗೋಡೆಗಳನಡವೊಡಂ - ಮಟಿಯಾಗದೆಂದಾಯ(ಗೆ) ಹಿಟ್ಟಯ್ಯನೆಹಾಪಿದಂ
|| ೩ ||

ಕಂ|| ಶ್ವಾನಂಗಳ್ ಸಂಜೆಯೊಳಂ |

ಭಾನುವ 5 ನೋಡುತ್ತವೊಳೆ ಕಲಹಂ ಕ್ಷಾಮಂ ||

ಮಾನಪ್ಪ ಕ್ಷಿಮಟಿ ಭಯಾವಹ |

ಮೇನುಂ ಸಂದೇಹಮಿಲ್ಲದಕ್ಕುಂ ಹಿಟ್ಟಾ

|| ೪ ||

ಆಳಗೆ ಮನೆಯೊಳ್ ದೇ(ದಿ)ವಸಮ |

(ನೋ)ನೂಳೆಯೆ ನಿಂದಿರಿ ಕಡೆಯನೆಡೆಸುತೆ 7 ಬಾಸಾ ||

ಲೀಲೆಯೊಳೆ ಕ್ಷಿಣೀರನೊಕ್ಕೊಡೆ |

ಗಾಲಯಮೇಲಿ(ಲ)ನಿತೆ ಸಮಯದೊಳ್ ಮಟಿಯಕ್ಕುಂ ?

|| ೫ ||

(ಇಂತು ಶಕುನತ್ರಯಂ)

ಇಂತು ಶಕುನಾಧ್ಯಾಯಂ ತೃತೀಯಂ ೩ ಸಮಾಪ್ತಂ.

1 ದಿಷ್ಟಮಂ (ಧಿಷ್ಟಮಂ?) 2 ಕ್ರಿಡುಪುದನುಟುವೊಡಂ. 3 ಯಂದಡೆಮೂ. 4 ನೆಲಕಂಪುಸಡಂ. 5 ನಡೆನೋಡಿ ಯೂಳೆ. 6 ಮಳೆಯ ಭಯವನು ಸಂದೇ. 7 ಬಾಲವಿಪ್ರಯೊಳಗೆ. 8 ನೆರನೊಕ್ಕ. ಕಾಲಮುನ್ನಿತು ದಿವಸದೊಳು.

ಚತುರ್ಥಾಧ್ಯಾಯಂ

ಸಸ್ಯೋತ್ತಮಿ ನಿಮಿತ್ತಾಧ್ಯಾಯಂ

ವ|| ವಾಯುಚಕ್ರ(ನಿಮಿತ್ತ)ಮಂ ಪೇಟೈಂ—

ಉ|| ಒಪ್ಪಲನೂಲ ನೊರ್ವೊಲನ ಕಪ್ಪಡಮಂ ಜಿನಸಂಖ್ಯಹಸ್ತದಿಂ |
 ನೇರ್ಪಡೊರ್ವ ದಂಡಿಗೆಯಮೇಲೆ ಪತಾ¹ಕೆಯನೆಯ್ತು ಕಟ್ಟಿ ಪ ||
 ಟ್ಟಿಪುಗೆ ನೆಟ್ಟನಾಸಡಿಯ ಪುಣ್ಣಿಮೆಯಂದಿನ ಪೂರ್ವಯಾಮದೊಳ್ |
²ತೋರ್ಪನೆ ಗಾಳಿಯಾವ ದೆಸೆಯೊಳ್ ಸಲೆ ಬೀಸುಗುಮೆಂಬುದಂ ಬುಧಂ || ೧ ||

ಚಂ|| ಸುರಪ ಕುಬೇರ ಶಂಕರದಿಶಾಲಿಯ ಗಾಳಿಯೊಳೊಳ್ಳತಕ್ಕಮಾ |
 ವರುಣನಿನಲ್ಪವೃಷ್ಟಿಯನಿಲಾಗ್ನಿಯ ಮಂಡಲದಿಂ (ಸು)ವೃಷ್ಟಿ ಕಾಲನಿಂ ||
 ನಿರುತಿಯೊಳ್ಳಲಮೆಂದು ಮಹಾ ಯೆಣ್ಣೆಸೆಯಿಂ ಬಿಡೆ ಬೀಸೆ ಗಾಳಿ ನಿ |
³ತ್ತರಸದೆ ಬೀಸಿದಂದು ಮಲೆಯಿಲ್ಲ ನೆಲಂ ಪುಡಿವಿಟ್ಟು ಪಾಯುಗುಂ || ೨ ||

ಉ|| ಭಾವಿಸಿ ನೋಟಿಡ್ವಿಡಾಸಡಿಯ ಪೂರ್ಣಮೆಯಂದಿನ ಪೂರ್ವಯಾಮದೊಳ್ |
⁴ಶ್ರಾವಣಮಾದಿ ಕಾರ್ತಿಕವರಂ ಬಲದಿಂ ಬರೆ ಗಾಳಿಯಾದೊಡಾ ||
 ಜಾವದ ತಿಂಗಳೊಳ್ ⁵ಮಲೆಯ ಕೊಳ್ಳು ಮದಲ್ಲದೊಡ್ಲಿದಿರ್ಪುದುಂ |
 ಪಾವಕಮಿತ್ರನಿಂದೆಡೆ ಬೀಸಿದೊಡಾಯದೆ ಕೊಳ್ಳದಿರ್ಪುದುಂ || ೩ ||

ಕಂ|| ಮಾರುತಿ ⁶ಬೆಸಗೊಳೆ ಬೀಸೆಂ |
 ದಾರುತಿ ಯೆಡೆಗೊಂಡೊಡಣನು ಬೆಳೆಯದು ಬೆಳೆದುಂ ||
 ಚೋರಾರಿ ಬಾಧೆಯಿಂದಂ |
 ಧಾರಣೆಯೊಳ್ ಪೇಟ(ಪ್ರತಿ)ಳಿಸು ಕೇಡು ಸನ್ಮತಿ ಹಿಟ್ಟಾ* || ೪ ||
 ಹುತವಡಯಮನೈಮುತಿ ಮರು |
 ಪ್ರತಿಯೊಳರೆ ಲೇಸು ಚಂದ್ರ(೧) ಭುಜ(೨) ಶಿಖಿ(೩) ಗತಿ(೪) 7ಸಂ ||
 ಯುತಮಂಗಳಮನೆ ಕಾಡಿಗೆ |
 ಸಿತಮಕ್ಕುಂ ತೆನೆಯೊಳೆಂದು ಪೇಟೈಂ ಹಿಟ್ಟಂ? || ೫ ||

(ಇಂತು ವಾಯುಚಕ್ರ ನಿಮಿತ್ತಂ)

ವ|| ಗೋ ಪ್ರವೇಶ ಲಕ್ಷಣ(ನಿಮಿತ್ತ)ಮಂ ಪೇಟೈಂ—

ಮ|| ಎಸೆವಾಷಾಢದ ಪೂರ್ಣಮಂ ಕಳೆದು ಬರ್ಪಾ ನೌಮಿಯಂದೆಯ್ತು ಪೂ |
 ಜಿಸಿ ಪೆರ್ಬಾಗಿಲ ಪಕ್ಕದೊಳೆ(ದಿ)ರ್ದು ಪಸುಗಳ್ ಮೇದೊರ್ಗೆ ⁸ಬರ್ಪಲ್ಲಿ ಫಾ ||
 ವಸೆ ಶುಭ್ರಾಭ್ರನಿಫಾಂಗ ತುಂಗ ವೃಷಭಂ ಮುಂ (ಮೇಣ್) ಪೊಕ್ಕೊಡತ್ತುತ್ತಮಂ |
 ಮುಧಾಚಕ್ರದೊಳೆಂಬಿನಂ ಮಲೆಗಳುಂ ಧಾನ್ಯಗಳುಂ ಪರ್ಬುಗುಂ || ೬ ||

1 ಕೆಪೊಲೆಯ್ತು. 2 ತೊಟ್ಟನೆ. 3 ತ್ತರಸದೊಂದು, ನಿತ್ತರಿಸಿದಂದು ಮಹಾ. 4 ಶ್ರವಣಮಾದಿ ಕಾರ್ತಿಕವರಂ ಬರೆದಂ ಬಿಡೆ ಫಾಳಿ. 5 ಮಳೆಯ ಕೊಳ್ಳದು ದಲ್ಲದೆಯಿಲ್ಲದಿರ್ಪುದುಂ. 6 ಬೆಸಗೊಳ್ಳದೆ ಬೆಸನೆಮಾರುತ ನೆಡೆ. 7ಸಂಯುತಮಂಗಳಂ ಮನೆ ಕಾಡಿಗೆ ಸಿತ. 8 ಬರ್ಪುಧ ಭಾವಿಸಿ ನೋಡುವುದು ಸುತ್ತಿಂ ಗತುಂಗ.

* ಇಲ್ಲಿ "ವಾಯುಚಕ್ರಂ ಸಮಾಪ್ತಂ" ಎಂದು ಓಂದು ಪ್ರತಿಯಿದ್ದಿದೆ.

ಶಿಲೆಯು ಶಾಲಿಗ್ರಾಮವಾಗಲಿ
 ಕಲಿಯುಗದಿ ಪೂಜಿಸಿದ ನರರಿಗೆ
 ಫಲಿಸುವುವು ಸಕಲಾರ್ಥಗಳು ಭವಬಂಧನಾದಿಗಳು
 ಸುಳಿಯವೆನುತಲಿ ನುಡಿಯಲನಿಬರು
 ತಳೆದರತಿಸಮ್ಮುದವ ಬಳಿಕಾ
 ಕಲುಷಹರ ವರಗಳನು ಬೇಡೆನೆ ನುಡಿದಳಾ ಬೃಂದೆ

೩೫

ಪತಿತ ಪಾವನ ನಿನ್ನಮಲಮೂ
 ರುತಿಯ ಸಂದರ್ಶಿಸಿದ ಬಳಿಕೆ
 ನಿತ್ತರ ವರಗಳ ಬೇಡಲೇಕಾದೊಡೆಯು ತ್ರಿಭುವನದಿ
 ಸತಿಗೆ ಪತಿ ಪರ ದೈವವೆಂಬುದ
 ಶ್ರುತಿಗಳೊರೆವುದರಿಂದೆ ನೀಂ ಮ
 ತ್ಪತಿಯ ಸಾನ್ನಿಧ್ಯವನು ಕೃಪೆ ಮಾಡೆನುತ ಮಗುಳಿರಗೆ

೩೬

ಚರಣಕೆರಗಿದ ಬೃಂದೆಯನು ಪುರ
 ಹರನು ನೆಗಹುತಲೆಂದ ಮೆಚ್ಚಿದೆ
 ತರಳೆ ನಿನ್ನವೊಲಿಲ್ಲ ಜಗಮೊಳು ಪತಿಪರಾಯಣರು
 ಹರಿಯು ಶಿಲೆಯೊಳಗಿದು ನಮ್ಮ
 ಲ್ಲರಿಗೆ ಮುನ್ನಿನ ವೋಲು ಗೈದಿಹ
 ತೆರದಿ ಪೊಂದೌ ಪತಿಯೊಳ್ಳೈಕ್ಕವ ಮೇಣು ಹರಿಯೊಡನೆ

೩೭

ತುಲಸಿಯೆಂಬಭಿಧಾನದಿಂ ನೀ
 ನೆಲಸು ನಿಮ್ಮೀರ್ವರನು ಭಕ್ತಿಯೊ
 ಳೊಲಿದು ಪೂಜಿಸಿದರ್ಗೆ ಸುಗತಿಯನುತನುಗ್ರಹಿಸೆ
 ಲಲನೆಯಾತ್ಮಜ್ಯೋತಿ ಶರ್ವನ
 ನಳಿನ ಪದದೊಳಗೈಕ್ಕವಾಗಲು
 ತುಲಸಿಯಾಯ್ದಾತನುವು ಹರಿಗಾವಾಸಮೆಂದೆನಿಸಿ

೩೮

ಕೇಳಿದ್ದೆ ಮುನಿನಾಥ ಕಪಟವ
 ತಾಳಿ ತುಲಸೀನಿಲಯದಲಿ ನೂ
 ಲೋಲ ಚಾತುರ್ಮಾಸವಿದ್ದೀ ಕಥೆಯ ಮಹಿಮೆಯನು
 ವೇಳಲಳವಲ್ಲಿದನು ಭಕುತಿಯೊ
 ಳಾಲಿಸಿದ ಮನುಜರ್ಗೇ ಸುಗತಿಯ
 ಪಾಲಿಸನು ಘನಮಹಿಮಯುತನಾ ಕಾಲಭೈರವನು ೩೯

ಲೀಲೆಯಾಂತಜನಿಂದ ಸೃಷ್ಟಿಯ
 ಪಾಲನೆಯ ಹರಿಯಿಂದಲಾಗಿಸಿ
 ತಾಳಿ ಲಯಕಾರ್ಯವನು ಸಕಲಕೆ ಮೂಲವಾಗಿರುವ
 ಕಾಲಕಾಲ ಕೃಪಾಲವಾಲ ಕ
 ಪಾಲಿ ಮಂಗಳವೆಸಗಿ ಜಗವನು
 ಪಾಲಿಸಲಿ ವಿಶ್ವಾತ್ಮ ಶ್ರೀಕಂಠೇಶನತಿಹಿತದಿ ೪೦

ಸಂಪೂರ್ಣ

